

حدیث سبعة أحرف اور اس کا مفہوم

تمام تعریفات اللہ رب العلمین کے لئے جس نے انسانیت کی رشد و ہدایت کے لئے قرآن مجید نازل کیا اور درود سلام ہوں نبی ﷺ کی ذات مقدسہ پر جنہوں نے اپنی اُمت کی آسانی کے پیش نظر اللہ تعالیٰ سے قرآن مجید کو سات حروف پر پڑھنے کی اجازت طلب فرمائی۔

یہ سات حروف تا قیامت نہ صرف باقی رہیں گے بلکہ ان کے معانی و مفاہیم اور طرق ادا بھی محفوظ و مامون رہیں گے۔ اس مقصد کے لئے اللہ تعالیٰ نے دنیا کے ہر گوشے اور ہر دور میں لاکھوں افراد پیدا فرمائے جنہوں نے ودیعت کردہ تمام صلاحیتوں کو بروئے کار لاتے ہوئے خدمت قرآن کا حق ادا کیا۔ یوں ان کی خدمات جلیلہ کی وجہ سے آج تو اتر کے ساتھ قرآن مجید بغیر کمی و زیادتی کے ہم تک پہنچا۔

قرآن مجید رشد و ہدایت کا منبع اور ماخذ ہے۔ مسلمان تمام تر معاملات میں اسی سے رہنمائی حاصل کرتے ہیں اعداء اسلام کی روز ازل سے یہ کوشش رہی ہے کہ وہ کسی طرح مسلمانوں کو اس کتاب ہدایت سے دور کر سکیں۔ اس لیے کبھی تو انہوں نے اسے اختراع محمد ﷺ کہا اور کبھی گذشتہ اقوام کی کہانیاں۔

مرو روایم کے ساتھ ساتھ یہ اعتراضات نیا سے نیا روپ دھارتے رہے انکار قرآن کے لئے کبھی فتنہ انکار حدیث اٹھایا گیا کبھی جمع و تدوین قرآن کے کام کو مشکوک ٹھہرایا گیا، کبھی حدیث سبعة احرف کی موضوع قرار دیا گیا اور کبھی قراءت قرآنیہ کو اختراع قراء کہا گیا، لیکن اللہ تعالیٰ نے اپنی حفظ و ضمانت کا وعدہ پورا کرتے ہوئے ہر زمانہ میں ایسے ہی ابطال جلیل اور دین کے داعی علماء پیدا فرمائے جنہوں نے دفاع قراءت کا بیڑا اٹھایا انہوں نے تمام قرآنی علوم کو فرداً فرداً نکھار کر لوگوں کے سامنے پیش کیا۔

زیر نظر مضمون میں ہم سبعة احرف کے متعلق اپنا نقطہ نظر واضح کریں گے، مگر اس سے پہلے چند ایسی احادیث کا تذکرہ کرتے ہیں جو احرف سبعة کے منزل من اللہ ہونے اور اس کی وضاحت میں قطعی حیثیت کی حامل ہیں۔

حدیث نمبر ①

”عن عمر بن الخطاب قال سمعت هشام بن حكيم يقرأ سورة الفرقان في حياة رسول الله ﷺ فاستمعت بقراءه ته فإذا هو يقرأ على حروف كثيرة لم يقرئها رسول الله ﷺ فكذت أن أساوره في الصلوة فتصبرت حتى سلم، فلببته بردائه فقلت من أقرأك هذه السورة التي سمعتك تقرأ قال أقرأنيها رسول الله ﷺ فقلت له كذبت فإن رسول الله ﷺ قد أقرأنيها على غير ما قرأت فانطلقت به أقوده إلى رسول الله ﷺ فقلت إني سمعت هذا يقرأ سورة

☆ مدیر المدرسه العالیہ تجوید القرآن، جامع مسجد لڑوئی والی، لاہور

الفرقان علی حروف كثيرة لم تقرئنيها فقال أرسله، إقرأ يا هشام! فقرأ القراءۃ التي سمعته فقال رسول الله ﷺ كذلك أنزلت، ثم قال أقرأ يا عمر فقرأت القراءۃ التي أقرأني فقال كذلك أنزلت، إن هذا القرآن أنزل على سبعة أحرف فاء و ما تسير منه“

”سیدنا عمر بن خطاب رضی اللہ عنہ فرماتے ہیں کہ میں نے نبی ﷺ کی زندگی میں ہشام بن حکیم رضی اللہ عنہ کو کئی ایسے حروف پر سورۃ الفرقان (نماز میں) پڑھتے ہوئے سنا، جو مجھے رسول اللہ ﷺ نے نہیں پڑھائے تھے، قریب تھا کہ میں نماز میں ان پر لپکتا، مگر میں نے ان کے سلام پھیرنے تک انتظار کیا (جب انہوں نے سلام پھیرا) تو میں نے ان کے گلے میں انہی کی چادر کو کھینچتے ہوئے پوچھا کہ آپ کو یہ سورت کس نے پڑھائی ہے؟ انہوں نے جواباً کہا کہ مجھے اللہ کے نبی ﷺ نے پڑھائی ہے میں نے کہا تم غلط کہہ رہو کیونکہ مجھے نبی ﷺ نے یہ سورت اور طرح پڑھائی ہے میں انہیں کھینچتا ہوا آپ ﷺ کے پاس لے آیا میں نے عرض کیا اے اللہ کے رسول ﷺ! ہشام رضی اللہ عنہ سورۃ الفرقان کو کئی ایسے حروف (یعنی قراءات) پڑھ رہے تھے جو آپ نے مجھے نہیں پڑھائے آپ ﷺ نے فرمایا ہشام کو چھوڑ دو اور آپ نے ہشام کو تلاوت کا حکم فرمایا انہوں نے ویسے ہی قراءت کی جس طرح میں نے سنی تھی آپ ﷺ نے سن کر فرمایا کہ ”یہ اسی طرح نازل ہوئی ہے“ پھر آپ ﷺ نے مجھے تلاوت کا حکم دیا تو میں نے اسی طرح پڑھ دی جس طرح آپ ﷺ نے مجھے پڑھائی تھی، آپ ﷺ نے فرمایا: ”یہ اسی طرح نازل ہوئی“ یہ قرآن سات حروف پر نازل ہوا ہے جو آسان لگے اسے پڑھ لو“ [متفق علیہ]

حدیث نمبر ۱۷

”عن أبي بن كعب قال كنت في المسجد فدخل رجل يصلي فقراء قراءۃ أنكرتها عليه ثم دخل آخر فقراء قراءۃ سوى قراءۃ صاحبه فلما قضينا الصلوة دخلنا جميعا على رسول الله ﷺ فقلت إن هذا قرأ قراءۃ أنكرتها عليه ودخل آخر فقراء سوى قراءۃ صاحبه فأمرهما النبي ﷺ فقرأ فحسن شأنهما فسقط في نفسي من التكذيب ولا إذ كنت في الجاهلية فلما رأى رسول الله ﷺ ما قد غشيتني ضرب في صدري ففضت عرقاً فكانما أنظر إلى الله تعالى فرقاً، فقال لي يا أبا كعب ان أقرأ القرآن على حرف فرددت إليه أن هون على أمتي فرد إلى الثانية أقرأه على حرفين فرددت إليه أن هون على أمتي فرد إلى الثالثة أقرأه على سبعة أحرف فلك بكل ردة رددتكها مسألة فقلت اللهم اغفر لامتي، اللهم اغفر لامتي وأخرت الثالثة ليوم ير غب إلى الخلق كلهم حتى إبراهيم عليه السلام“

”حضرت ابی بن کعب رضی اللہ عنہ فرماتے ہیں کہ میں مسجد میں تھا تو ایک آدمی آیا وہ نماز پڑھنے لگا اس نے ایسی قراءت کی جسے میں نے درست نہیں سمجھا پھر ایک دوسرا آدمی آیا اس نے اس کے خلاف قراءت کی، جب ہم نماز سے فارغ ہوئے تو ہم سب رسول اللہ ﷺ کے پاس گئے میں نے کہا بے شک اس نے ایسی قراءت کی ہے جسے میں نے درست نہیں سمجھا، اور دوسرا آیا تو اس نے پہلے کے خلاف قراءت کی، آپ نے ان دونوں کو پڑھنے کا حکم دیا انہوں نے پڑھا تو آپ نے ان دونوں کی توثیق کی، میرے دل میں تکذیب کا وسوسہ پیدا ہوا جو کہ زمانہ جاہلیت میں بھی نہ تھا، جب آپ نے میری حالت دیکھی تو میرے سینے پر ہاتھ مارا تو میں پسینہ پسینہ ہو گیا، گویا کہ خوف کی وجہ سے میں اللہ تعالیٰ کو دیکھ رہا ہوں آپ ﷺ نے مجھے فرمایا: اے ابی! میری طرف فرشتہ بھیجا گیا کہ میں قرآن کو ایک طریقہ پر پڑھوں میں نے تہرا رکھی کہ

میری امت پر آسانی فرمائیں! دوسری مرتبہ میری طرف فرشتہ بھیجا گیا کہ میں قرآن کو دو طریقوں (قراءتوں) پر پڑھوں، میں نے تکرار کی کہ میری امت پر آسانی فرمائیے! تیسری مرتبہ میری طرف فرشتہ بھیجا گیا کہ میں قرآن کو سات قراءتوں پر پڑھوں، چوتھی مرتبہ آپ نے سوال کیا ہر ایک میں ایک عطا کرتا ہے تو میں نے کہا اے اللہ! میری امت کو بخش دے اور میری دعا کو میں نے اس (قیامت کے) دن تک موخر کر دیا ہے جب لوگ میری طرف (سفارش کی) خواہش کریں گے حتیٰ کہ ابراہیم علیہ السلام بھی۔“ [صحیح مسلم:]

حدیث نمبر ۴

عن أبي بن كعب قال لقي رسول الله ﷺ جبرائيل فقال يا جبرائيل اني بعثت الى امة اميين منهم العجوز والشيخ الكبير والغلام والجارية والرجل الذي لم يقرأ كتابا قط قال يا محمد ﷺ ان القرآن أنزل على سبعة أحرف .

”حضرت ابی بن کعب رضی اللہ عنہ فرماتے ہیں کہ آپ ﷺ نے جبرائیل علیہ السلام سے ملاقات کی فرمایا اے جبرائیل! بے شک میں ایک ان پڑھ امت کی طرف مبعوث کیا گیا ہوں ان میں بوڑھے، بوڑھیاں، بچے، بچیاں اور ایسے لوگ ہیں جنہوں نے کبھی کتاب نہیں پڑھی وہ کہنے لگے۔ اے محمد ﷺ! بیشک قرآن سات قراءتوں پر اتارا گیا ہے۔“ [سنن الترمذی:]

وفی روایة: لاحمد وأبی داؤد قال لیس منهم إلا شاف کاف وفی روایة للنسائی قال إن جبرائیل ومیکائیل أتیانی فقعد جبرائیل عن یمینی ومیکائیل عن یشاری فقال جبرائیل اقرأ القرآن علی حرف قال میکائیل استزده حتی بلغ سبعة أحرف فکل حرف شاف کاف ”اور احمد، ابو داؤد کی ایک روایت میں ہے کہ ان میں سے ہر ایک ثانی اور کافی ہے اور نسائی کی ایک روایت میں ہے فرمایا بے شک جبرائیل علیہ السلام اور میکائیل علیہ السلام میرے پاس آئے تو جبرائیل علیہ السلام میری دائیں طرف اور میکائیل علیہ السلام میری بائیں طرف بیٹھ گئے جبرائیل علیہ السلام نے کہا کہ ایک قراءت کے مطابق آپ قرآن پڑھیں، میکائیل علیہ السلام نے کہا کہ ان سے زیادہ مطالبہ کرو حتیٰ کہ سات قراءتوں تک پہنچاؤ اور ان میں سے ایک قراءت ثانی اور کافی ہے۔“

حدیث نمبر ۵

وعن ابن مسعود قال سمعت رجلاً قرأ وسمعت النبي يقرأ خلفها فجئت النبي ﷺ فأخبرته فعرفت في وجهه الكراهية فقال: «كلا كما فلا تختلفوا فإن من كان قبلكم اختلفوا فهلكوا» [صحیح بخاری:]

”عبداللہ بن مسعود رضی اللہ عنہ فرماتے ہیں کہ میں نے ایک آدمی کو قرآن پڑھتے ہوئے سنا اور میں نے نبی ﷺ کو اس کے خلاف پڑھتے ہوئے سنا میں اسے آپ ﷺ کے پاس لے گیا میں نے آپ کی خبر دی تو آپ ﷺ کے چہرہ مبارک پر (اعتراض کی وجہ سے) کراہت محسوس کی، فرمایا تم دونوں اچھا پڑھنے والے ہو پس تم اختلاف نہ کرو، بے شک تم سے پہلے لوگ نے جب اختلاف کیا تو وہ ہلاک ہو گئے۔“

حدیث نمبر ۶

وعن ابن عباس قال إن رسول الله ﷺ قال أقرأني جبرائيل على حرف فراجعته فلم أزل استزیده ويزيدني حتى انتهی إلى سبعة أحرف قال ابن شهاب بلغني أن تلك السبعة

الاحرف إنما هي في الامر تكون واحداً لا تختلف في حلال ولا حرام [متفق عليه]
 ”عبداللہ بن عباس رضی اللہ عنہما فرماتے ہیں کہ بے شک آپ صلی اللہ علیہ وسلم نے فرمایا مجھے جبرائیل نے ایک قراءت پر قرآن پڑھایا میں نے ان سے سیکھا، میں ان سے زیادہ آسانی طلب کرتا رہا، اور مجھے زیادہ آسانی دیتے رہے حتیٰ کہ سات قراءتوں تک پہنچے۔ ابن شہاب رضی اللہ عنہ کہتے ہیں کہ یہ سات حروف (قراءتیں) امور میں متفق ہیں جو حلال و حرام میں اختلاف نہیں کرتیں۔“

حدیث نمبر ①

عن أبي بن كعب أن النبي صلی اللہ علیہ وسلم كان عند إضاءة بني غفار فأتاه جبرائيل فقال إن الله يأمرك أن تقرئ أمتك القرآن وإن امتي لا تطيق ذلك ثم أتاه الثانية فقال إن الله يأمرك على حرفين فقال صلی اللہ علیہ وسلم... ثم جاءه الثالثة فقال أسأل الله معافاته... ثم جاءه الرابعة إن الله يأمرك... على سبعة أحرف فأیما حرف قرءوا عليه فقد أصابوا [صحیح مسلم: ۱۹۰۳، سنن أبوداؤد: ۱۴۷۷۷]
 ”حضرت ابی بن کعب رضی اللہ عنہ سے روایت ہے کہ بے شک نبی صلی اللہ علیہ وسلم اضاءة بنی غفار کے پاس تھے آپ صلی اللہ علیہ وسلم کے پاس جبرائیل علیہ السلام آئے اور کہا یقیناً اللہ آپ کو حکم دیتا ہے کہ آپ اپنی امت کو ایک حرف پر قرآن پڑھائیے، آپ نے فرمایا میں اللہ سے معافی اور بخشش کا سوال کرتا ہوں، میری امت (ایک حرف) پر پڑھنے کی طاقت نہیں رکھتی، دوسری دفعہ کہا ہے بے شک یہ اللہ کا حکم ہے کہ دو حروف پر پڑھائیے آپ صلی اللہ علیہ وسلم نے پھر وہی جواب دیا تیسری مرتبہ آئے تو تین حروف پڑھنے کا کہا آپ صلی اللہ علیہ وسلم نے وہی جواب دیا۔ چوتھی بار آئے تو کہا کہ اللہ حکم دیتا ہے کہ آپ صلی اللہ علیہ وسلم اپنی امت کو سات حروف پر قرآن پڑھائیے۔ پس جو بھی وہ حرف پڑھیں گے، درستگی کو پالیں گے۔“

حدیث سبعتہ احرف پر بحث

اس حدیث کو محدثین نے متعدد طرق سے اپنی کتابوں میں روایت کیا ہے۔ یہ حدیث متواتر ہے۔ چنانچہ اس کے متعلق اقوال آئمہ پیش کیے جاتے ہیں۔

① امام ابو سعید رضی اللہ عنہ فرماتے ہیں:

کہ حدیث سبعتہ احرف متواتر ہے اور حافظ ابن کثیر رضی اللہ عنہ نے بھی یہی بیان کیا ہے۔ [فضائل القرآن: ۳۸]

② امام محمد بن الحجزری رضی اللہ عنہ فرماتے ہیں:

”کہ اس حدیث کو تقریباً سترہ صحابہ رضی اللہ عنہم نے باختلاف الفاظ نقل کیا ہے اور چند مشہور صحابہ رضی اللہ عنہم کے نام بھی ذکر کیے ہیں۔“

اسانے صحابہ

عمر بن خطاب، ہشام، عبدالرحمن بن عوف، ابی بن کعب، عبداللہ بن مسعود، معاذ بن جبل، ابو ہریرہ، عبداللہ بن عباس، ابوسعید خدری، حذیفہ بن یمان، ابوبکرہ، عمرو بن عاص، زید بن ارقم، انس، سمرہ بن جندب، عمر بن ابی سلمی، ابوجہم، ابوطحہ، ام ایوب انصاریتہ۔ رضی اللہ عنہم النشر فی القراءات العشر: ۲۱۸
 ③ امام ابوشامہ رضی اللہ عنہ نے اپنی کتاب ’المرشد الوجیز‘ میں سبعتہ احرف کی تمام روایات کو جمع کیا ہے اور یہ اہتمام مفسران جریطری رضی اللہ عنہ اور امام قرطبی رضی اللہ عنہ نے بھی کیا ہے۔

حدیث سبعا حروف صحابہ کے ہاں بھی متواتر تھی

امام ابو یعلیٰ رضی اللہ عنہ نے اپنی مسند میں نقل کیا ہے کہ سیدنا عثمان بن عفان رضی اللہ عنہ نے اپنی خلافت کے زمانہ میں منبر پر کھڑے ہو کر صحابہ کرام سے پوچھا میں خدا کا واسطہ دے کر پوچھتا ہوں کہ جس نے یہ الفاظ:

”إن هذا القرآن أنزل على سبعة أحرف كلها شاف كاف“

نبی ﷺ سے سنے ہیں وہ کھڑا ہو جائے، اس پر لوگوں کی اتنی بڑی تعداد کھڑی ہوگی کہ ان کو شمار کرنا ناممکن ہو گیا آخر میں سیدنا عثمان رضی اللہ عنہ نے بھی اس پر گواہی دی۔ [مسند ابی یعلیٰ، مسند عثمان: ۹]

گویا کہ کثیر تعداد میں صحابہ کرام رضی اللہ عنہم نے نبی ﷺ سے یہ حدیث سنی تھی اس لحاظ سے یہ ان کے ہاں تواتر کا درجہ رکھتی ہے۔

لہذا اس حدیث میں لفظی و معنوی دونوں طرح تواتر موجود ہے۔

احادیث سبعا حروف سے ثابت شدہ مسائل

مذکورہ احادیث سے ان مسائل کی وضاحت ہوتی ہے:

- | مسائل | دلیل | حوالہ |
|---|--|-----------------|
| ⊙ اختلاف قراءت منزل من اللہ ہے | إن هذا القرآن أنزل على سبعة أحرف | حدیث نمبر ۱ |
| ⊙ قراءت بکلم الہی نازل ہوئیں | إن الله يأمرک أن تقرأ أمثک القرآن علی سبعة أحرف | حدیث نمبر ۲ |
| ⊙ حروف اور قراءت ایک ہی چیز کے دو مختلف نام ہیں | قال عمر إني سمعت هذا یقرأ علی حرف كثيرة فقراء القراءۃ التي سمعته | حدیث نمبر ۳ |
| ⊙ سبعا حروف سے مراد تعدد نہیں بلکہ معین عدد مراد ہے۔ | حدیث ابی بن کعب رضی اللہ عنہ | حدیث نمبر ۴ |
| ⊙ صحابہ کرام کا اختلاف نطق اور ادائیگی میں تھا نہ کہ تغیر احکام میں | حدیث عمر رضی اللہ عنہ و ہشام رضی اللہ عنہ | حدیث نمبر ۵ |
| ⊙ آپ ﷺ نے صحابہ کو مختلف تلفظ کے ساتھ قرآن پڑھایا | حدیث نمبر ۶ | حدیث نمبر ۶ |
| ⊙ قرآن کی صحت اور حفاظت کے میں صحابہ نہایت بیدار مغز تھے | أحادیث خاصات صحابہ | حدیث نمبر ۷ |
| ⊙ صحابہ کرام قرآن مجید کو نہایت غور و فکر، تدبر اور شوق سے سنتے تھے | فقال عمر فاستمعت له | حدیث نمبر ۸ |
| ⊙ تنوع قراءت میں آسانی ہے۔ | فاقرء و ماتیسر منه | حدیث نمبر ۹، ۱۰ |
| ⊙ قرآن کو کئی طرح کے تلفظ سے پڑھنا | | |

- نبی ﷺ کی خواہش اور دعا کا ثمرہ ہے حدیث ابی بن کعب، حدیث ابن عباس حدیث نمبر ۶
 ◉ منقول اختلاف قراءات کو سب نزاع لاتختلفوا حدیث نمبر ۴
 نہ بنایا جائے
- ◉ نزاع کی صورت میں معاملہ اللہ اور حدیث مخاصمات صحابہ حدیث نمبر ۳،۲
 اس کے رسول کی طرف لوٹایا جائے
- ◉ دلیل آنے کے بعد نزاع ختم ہونا چاہیے احادیث مخاصمات صحابہ حدیث نمبر ۲
 ◉ نبی نے جبرائیل علیہ السلام سے تلقی کے ساتھ
- قراءات حاصل کیں قال اقرانی جبرائیل حدیث نمبر ۵
 ◉ قراءات کو پڑھنا اور پڑھانا اللہ کا حکم ہے ان الله يامرک ان تقرء القرآن حدیث نمبر ۶
 ◉ قراءات کو نماز میں بھی پڑھا جا سکتا ہے حدیث عمرو حدیث ابی بن کعب رضی اللہ عنہما حدیث نمبر ۶،۴
 ◉ آسانی تلفظ کی دعا نبی ﷺ نے متعدد جگہ اور مواقع پر فرمائی احادیث ابی بن کعب رضی اللہ عنہما حدیث نمبر ۶،۳

حرف کا معنی یا اعتبار لغت

لغوی اعتبار سے حرف تقریباً چھ معانی میں استعمال ہوا ہے، حافہ، تاحید، وجہ، طرف، حد کسی چیز کا کٹرا۔

[لسان العرب: ۴۲، ۴۱، ۹ تحت لفظ الحرف، القاموس المحيط: ۶۲۴، ۶۲۳، تحت لفظ الحرف]

نوٹ: لفظ 'حرف' جو احادیث سبعہ احرف میں وارد ہو رہا ہے اس کی مزید تشریح و توجیہ ان شاء اللہ ہم آگے چل کر بیان کریں گے۔

نکتہ: یاد رہے کہ سبعہ احرف کی تعبیر مختلف ائمہ نے ان الفاظ کے ساتھ کی ہے۔

① سبعہ اوجہ ② سبعہ لغات ③ سبعہ قراءات

ان تینوں کا مفہوم ایک ہی ہے۔ مزید وضاحت آگے آرہی ہے (ان شاء اللہ) ہمارے زمانے میں سبعہ احرف سے مراد سات قراءات یا کلمات میں (سات طرح کا تغیر) مشہور ہو گیا ہے۔

سبعہ احرف کی وضاحت میں اقوال کا اختلاف اور اس کا حل

سات حروف کی وضاحت میں اہل علم کے ہاں مختلف اقوال ملتے ہیں:

① تعدد

کچھ کے ہاں سبعہ احرف سے تعدد مراد ہے۔

رو: یہ قول محل نظر ہے، کیونکہ یہ حدیث کے خلاف ہے۔ حدیث سبعہ میں لفظ سبعة سے مراد معین عدد ہے تعدد ہرگز نہیں۔

⑤ اقسام احکام

کچھ نے سبعتہ احرف سے مختلف قسم کے احکام مراد لیے۔ اس طرح کے اقوال کی تعداد ۴۰ کے لگ بھگ ہے۔
نوٹ: یہ قول بھی حدیث سبعتہ کے سراسر خلاف ہے، کیونکہ خاصات صحابہ والی حدیث میں قراءت کا پڑھنا نماز کی حالت میں ہے اور نماز میں قرآن کے متن کی تلاوت ہوتی ہے نہ کہ تفسیر بیان کی جاتی ہے اور نہ اس طرح کی کوئی اور تشریح جیسا کہ مسئلہ نمبر ۴ کے تحت یہ بات گزری چکی ہے۔
 گویا کہ صحابہ کرام کا نزاع کلمات میں تلفظ کے تغیرات پر تھا نہ کہ تفسیر و احکام میں۔ لہذا یہ قول بعد از عقل معلوم ہوتا ہے۔

⑥ مرویات ائمہ سبعتہ

بعض کو غلط فہمی اس حد تک لگ گئی ہے کہ سبعتہ احرف سے مراد سات قراءت کی قراءت ہیں یا ان کی مرویات ہیں۔

نوٹ: یہ قول تو انتہائی مردود ہے وجہ واضح ہے کہ نبی ﷺ نے سبعتہ احرف والی احادیث میں سات مشہور قاری مراد نہیں لیے تھے۔ یہ قراءت تو اس وقت پیدا بھی نہ ہوئے تھے۔ گویا آپ ﷺ کے فرمان سے مراد کلمات میں تغیر بالاداء و النطق تھا نہ کہ قراءت سبعتہ۔

امام ابن تیمیہ رحمۃ اللہ علیہ لکھتے ہیں:

”لا نزاع بین العلماء المعتمدين أن الأحرف السبعة التي ذكر النبي ﷺ أن القرآن أنزل عليها ليست هي القراءات السبعة المشهورة“

”اس بات میں اہل علم میں کوئی اختلاف نہیں کہ جن احرف سبعتہ کو نبی ﷺ نے بیان فرمایا ہے اس سے مراد مشہور قراءت سبعتہ کی قراءت نہیں ہیں۔“ [دقائق النفاسیر: ۶۸۷]

اس بات کو اس طرح بھی سمجھا جا سکتا ہے کہ قراءت سبعتہ کی قراءت ہی سبعتہ احرف نہیں بلکہ یہ بھی سبعتہ احرف ہیں قراءت قراءت سبعتہ، سبعتہ احرف کے تابع ہیں نہ کہ سبعتہ احرف ان کا تابع ہے۔

سبعتہ احرف کے متعلق راجح اقوال

اہل علم کے ہاں جمہور علماء کے اقوال درست اور صحیح سمجھے جاتے ہیں۔

● حافظ ابن عبد البر رحمۃ اللہ علیہ کہتے ہیں:

”إن المراد بالسبعة، سبعة أوجه من المعاني المتفقة بالفاظ مختلفة“

”سبعتہ احرف سے مراد (پڑھی جانے والی) سات وجوہ ہیں کہ جو الفاظ (یعنی تلفظ واداء و نطق میں) مختلف ہیں اور معانی میں اتفاق رکھتی ہیں۔ [عون المعبود: ۵۵۰/۱]

لغت میں حرف کا معنی وجہ ہے لہذا احرف اور وجہ کہنے میں کوئی تضاد نہیں۔

● امام خلیل الفراهیدی النحوی رحمۃ اللہ علیہ:

”احرف سبعتہ سے مراد قراءت ہیں۔“ [البرہان فی علوم القرآن: ۲۱۲/۱]

○ امام ابو داؤد رضی اللہ عنہ:

”امام ابو داؤد رضی اللہ عنہ نے کی کتاب ابو داؤد شریف میں حدیث سبعہ ا حرف لانے کے لئے باب اس طرح قائم کیا ہے۔“

”أبواب القراءات عن رسول الله ﷺ“

معلوم ہوتا ہے کہ امام ابو داؤد رضی اللہ عنہ کے ہاں سبعہ ا حرف سے مراد قراءات قرآنیہ ہے۔

○ امام نووی رضی اللہ عنہ:

امام نووی رضی اللہ عنہ کہتے ہیں کہ حدیث سبعہ ا حرف سے مراد اداء کلمات کی کیفیت ہے جیسے ادغام، اظہار، تفسیم، ترتیق، امال، مد و قصر، کیونکہ اہل عرب کے ہاں مختلف لغات تھیں اور اللہ نے انہیں اجازت دی کہ جو ان کی لغت کے موافق ہو پڑھیں تاکہ ان کی زبانوں پر آسانی ہو۔ [عون المعبود: ۵۴۹/۱]

○ علامہ سنہری رضی اللہ عنہ:

”سبعہ ا حرف سے مراد سات مشہور فصیح لغات ہیں سیدنا عثمان رضی اللہ عنہ نے ان کو مصاحف میں جمع کیا تاکہ لوگ اختلاف

میں نہ پڑیں۔ اور قرآن مجید کی تکذیب نہ کریں۔“ [عون المعبود: ۵۵۰/۱]

○ مکئی بن ابی طالب القیس رضی اللہ عنہ:

”إن الأحرف السبعة التي نزل بها القرآن هي لغات متفرقة في القرآن“

”بے شک وہ سبعہ ا حرف جن پر قرآن نازل ہوا وہ متفرق لغات ہیں۔ جو قرآن مجید میں موجود ہیں۔“ [الابانة: ۷۱]

اقوال ائمہ ذکر کرنے کے بعد معلوم ہوتا ہے کہ سبعہ ا حرف کو بعض نے (سبعہ ا وجہ) اور بعض نے (سبعہ لغات) اور بعض نے (سبعہ قراءات) کہا۔ ان تینوں شروح یا تینوں ناموں میں بظاہر الفاظ کا تو فرق ہے البتہ مفہوم ایک ہی ہے گویا یہ اہل علم کی اصطلاحات ہیں۔

یعنی من حيث التلاوة ان کو قراءات کہا جاتا ہے۔ چونکہ لفظ قراءۃ مصدر ہے جس کا معنی ہے پڑھنا۔ تو اسی مناسبت سے ا حرف سبعہ کو قراءات کا نام دے دیا گیا۔ اور ”من حيث اللغة العربية“ ان کو لغات کہتے ہیں جیسا کہ مکئی بن ابی طالب القیس رضی اللہ عنہ نے ”الکشف عن وجوه القراءات“ میں جلد نمبر ۳۳ صفحہ نمبر ۳۳ پر لکھا ہے۔

پیرویۃ معاصم رضی اللہ عنہ اور ابن عامر شامی رضی اللہ عنہ نے فتح الرء پڑھا ہے۔ ”برویۃ نافع“ ابن کثیر، ابو عمرو، حمزہ اور کسائی رضی اللہ عنہ نے بضم الرء پڑھا ہے۔

مکئی رضی اللہ عنہ نے کہا (وہما لغتان مشہورتان) وہ دو مشہور لغتیں ہیں۔

اور کئی دیگر مواقع پر ایسا ہی لکھا ہے۔

اسی طرح ابن عبدالبر رضی اللہ عنہ نے سبعہ ا وجہ حرف بمعنی ’وجہ‘ کہہ کر سبعہ ا حرف کی تشریح کی ہے۔

ان تینوں میں کوئی منافات نہیں۔

آئمہ کے تمام اقوال کو سامنے رکھتے ہوئے سبعہ ا حرف کی تعریف اس طرح کریں گے۔

”اوجہ مقروۃ مختلفة لا تزيد عن السبعة“

”سات پڑھی جانے والی وجہ جو (تلفظ واداء میں) مختلف ہیں اور سات سے زیادہ نہیں۔“

محدث و متری امام ابن جزری رحمہ اللہ کی تشریح

موصوف قراءت میں سند کا درجہ رکھتے ہیں۔ ایک لاکھ حدیث کے حافظ ہیں فرماتے ہیں: کہ میں حدیث سب سے احرف پڑھیں سال تک جستجو میں لگا رہا ہوں اس کے بعد تمام صحیح اور شاذ قراءات کو سامنے رکھا تو معلوم ہوا کہ ان قراءات میں تلفظ و ادا کے لحاظ سے سات طرح کا تغیر و تبدل ہوتا ہے۔

۱) اَسْمَاءُ میں واحد، تشبیہ جمع کا اختلاف

مثالیں:	فِدْيَةُ طَعَامٍ وَسَيِّئِينَ	[البقرة: ۱۸۳]
فواصلحو بين اخويكم	فواصلحو بين اخوتكم	[الحجرات: ۱۰]
اِيَّةٌ لِلسَّائِلِينَ	اَيَاتٌ لِلسَّائِلِينَ	[يوسف: ۷]

۲) افعال میں ماضی، مضارع اور امر کا اختلاف

مثالیں:	تَطَوَّعَ خَيْرًا	[البقرة: ۱۵۸]
رَبَّنَا بَاعِدْ بَيْنَ أَسْفَارِنَا	رَبَّنَا بَعْدَ بَيْنِ أَسْفَارِنَا	[النساء: ۱۹]
قَالَ رَبِّي يَعْلَمُ الْقَوْلَ	قُلْ رَبِّي يَعْلَمُ الْقَوْلَ	[الانبیاء: ۴]

۳) نقص و زیادہ کا اختلاف

مثالیں:	وَسَارِعُوا إِلَى مَغْفِرَةٍ	[آل عمران: ۱۵۳]
يَا بَشْرًاى هَذَا غُلَامٌ	يَا بَشْرَى هَذَا غُلَامٌ	[يوسف: ۱۹]
تَجْرِي تَحْتِهَا الْأَنْهَارُ	تَجْرِي مِنْ تَحْتِهَا الْأَنْهَارُ	[التوبة: ۱۰۰]

۴) وجود و اعراب کا اختلاف

مثالیں:

لا تسئل عن أصحاب الجحيم	لا تسئل عن أصحاب الجحيم	[البقرة: ۱۱۹]
لا يضرَّ	لا يضرُّ	[النساء: ۲۲۸]
فتلقَى آدمَ من ربه كلماتٍ	فتلقَى ادمَ من ربه كلماتٍ	[البقرة: ۳۷]

۵) تقدیم و تاخیر کا اختلاف

مثالیں:	فَقَاتِلُوا وَفَتَنُوا	[آل عمران: ۱۹۵]
فَيَقْتُلُونَ وَيُقْتَلُونَ	فَيُقْتَلُونَ وَيَقْتُلُونَ	[التوبة: ۱۱۱]
وَنَاءٍ بِجَانِبِهِ	وَنَاءٌ بِجَانِبِهِ	[الاسراء: ۸۳]

۶) اختلاف بالابدال (بالبدل)

مثالیں:	كَيْفَ نُنشِئُهَا	[البقرة: ۲۵۹]
فَتَنْبِئُونَا	فَتَنْبِئْتُونَا	[النساء: ۴۳]
فَنُوكِلُ عَلَى الْعَزِيزِ الرَّحِيمِ	وَتُوَكِّلُ عَلَى الْعَزِيزِ الرَّحِيمِ	[الشعراء: ۲۱۷]

۷۔ لہجات کا اختلاف

اس سے فتح، امالہ، تسہیل، تحقیق، تفسخیم، ترقیق اور قبائل عرب کی لغات مراد ہیں۔

ساتواں اختلاف جو لہجات کا ہے وہ ماہر استاذ سے سننے کے بعد بھی سمجھ آ سکتا ہے، کیونکہ یہ کتابت کے ذریعہ بالکل واضح نہیں ہو سکتا اس کا تعلق تلفظی کے ساتھ ہے۔ قراءات میں سارا انحصار تلفظی پر ہوتا ہے۔

نوٹ: جن لوگوں نے لفظ لغات استعمال کیا اس کی ایک وجہ یہ بھی ہو سکتی ہے کہ تمام اختلافی کلمات کو اگر سامنے رکھا جائے تو اس میں مرادفات وغیرہ کا اختلاف تعداد میں کم اور لغات متفرقہ کا اختلاف زیادہ تعداد میں موجود ہے۔ اس لحاظ سے انہوں نے جمع اختلاف پر لغات کا لفظ بول دیا۔ تلفظی پر مفصل بحث عنقریب آئے گی۔ ان شاء اللہ

بزبان رسول ﷺ سبعہ احرف کی تشریح نہ ہونے کی وجہ

آپ ﷺ نے متعدد مواقع پر (سبعہ احرف) کے الفاظ مختلف الفاظ کے ساتھ ذکر فرمائے، لیکن سبعۃ أحرف کی وضاحت کسی ایک موقع پر بھی ثابت نہیں نہ کسی صحابی نے اس کے متعلق کوئی سوال کیا۔

اس کی وجہ واضح طور پر یہ نظر آ رہی ہے کہ جو بات لوگوں کے ہاں معروف ہوا کرتی ہے اس کی وضاحت کرنے کی چنداں ضرورت نہیں ہوتی، کیونکہ تحصیل حاصل ہوتا ہے چونکہ نبی ﷺ کی مراد سبعۃ أحرف کے الفاظ میں کلمات میں پایا جانے والا تلفظ واداء کا اختلاف تھا۔ لہذا آپ ﷺ نے وضاحت نہ فرمائی۔ چونکہ صحابہ کرام بھی اس کا مفہوم سمجھتے تھے، لہذا انہوں نے سوال کرنے کی ضرورت محسوس نہ کی اگر یہ معاملہ اس طرح نہیں تھا تو ڈائریکٹ منصب نبوت پر الزام آئے گا کہ آپ ﷺ نے (بلغ ما أنزل.....) کے خلاف کیا ہے۔ حالانکہ نبی ﷺ کے بارے میں ایسا کہنا تو درکنار سوچنا بھی خارج از اسلام ہونے کے برابر ہوگا۔ آپ ﷺ نے ہر بات کی وضاحت فرمائی ہے جو بات عند الناس مشہور تھی اس کی وضاحت کوئی ضروری نہیں ہوتی۔

جیسا کہ حدیث میں آیا ہے کہ صحابہ کرام کو لفظ ظلم، کا مفہوم سمجھ نہ آیا تو انہوں نے فوراً نبی ﷺ سے سوال کر کے وضاحت پوچھ لی، لیکن سبعۃ أحرف کے متعلق بھی کوئی سوال نہ کیا۔ چونکہ وہ اس کا مفہوم اور اس کی مراد سے بخوبی واقف تھے۔

لغات کے نزول کے ساتھ دیگر اختلافی تلفظ اور مرادفات کا نزول

نبی ﷺ نے آسانی امت کی دعا لغات کے اختلاف کی وجہ سے فرمائی، لیکن لغات مختلفہ میں آسانی کی اجازت کے ساتھ ساتھ دیگر کئی چیزیں بھی نازل کر دی گئیں، مثلاً بعض جگہ مرادفات کا استعمال کیا گیا۔ اس کی توجیہ یہ ہے:

- ① کچھ اختلافات کے نزول کا مقصد کلام الہی کو فصاحت و بلاغت کا نمونہ ثابت کرنا ہے۔
- ② کچھ اختلافات تفسیری کلام و مسائل کی وضاحت کے لئے استعمال ہوئے۔ جیسے لَاهَبَ لِيَهَبَ

آیت: ﴿لَا هَبَ لِكَ غَلَامًا زَكِيًّا﴾ [مریم: ۱۹]

﴿لِيَهَبَ لِكَ غَلَامًا زَكِيًّا﴾ [مریم: ۱۹]

لَا هَبَ والی قراءت میں فرشتہ اپنی طرف نسبت کر کے مریم ﷺ کو کہہ رہا ہے کہ

”میں تجھے پاک بولنے کا عطا کروں گا۔“

اور دوسری قراءت بصیغہ واحد مذکر غائب ہونے کی وجہ سے مفہوم یہ نکلے گا "وہ اللہ تجھے پاکہا زلزل کا عطا کرے گا" اگرچہ واحد متکلم والی قراءت میں فرشتے کی طرف نسبت مجازی ہے ممکن ہے کوئی باطل عقیدہ شخص اس سے غلط مفہوم اخذ کر لیتا کہ اگر فرشتہ مریم کو بیٹا عطا کر سکتا ہے تو کیا آج کے بزرگ یا اولیاء اللہ کسی کو بیٹا نہیں دے سکتے؟ مگر دوسری قراءت لانے سے باطل عقیدہ لوگوں کا رد ہو گیا کہ اولاد کا عطا کیا جانا اللہ کے حکم سے ہوتا ہے۔

⑤ کچھ اختلافات لانے کا مقصد صرف اعجاز قرآنی کو واضح کرنا ہے۔

گویا کہ لغات مختلف نزول کے ساتھ ساتھ دیگر کئی طرح کے اختلافات کا مقصد نزول اضافی فوائد کا حامل ہے۔
(والحمد لله على ذلك)

برکلمہ میں سات وجوہ۔ ایک اشکال

کچھ لوگوں کو یہ غلط فہمی لگ گئی ہے کہ شاید ہر کلمہ میں سات وجوہ ہوتی ہیں یا درہے کہ سبعة أحرف کا قطعاً یہ مطلب نہیں کہ ہر کلمہ سات طرح پڑھا جاتا ہے اگر سبعة کی تشریح و توضیح جو ہم بیان کر چکے ہیں اس کو سامنے رکھا جائے تو سبعة أحرف کی وضاحت میں اشکال پیدا نہیں ہو سکتا۔ اس سلسلہ میں امام ابو عبیدہ قاسم بن سلام کبار تابعی کا قول ان شاء اللہ کافی ہے۔ فرماتے ہیں:

"ولیس معنی تلك السبعة أن یکون فی حرف واحد یقرأ علی سبعة أحرف، هذا شیء غیر موجود لکنہ عندنا أنه نزل علی سبع لغات متفرقة فی جميع القرآن من لغات العرب" "سبعة أحرف کے یہ معنی نہیں ہیں کہ سات وجوہ ایک کلمہ میں پائی جاتی ہیں بلکہ وہ سات لغات متفرق طور پر پورے قرآن میں موجود ہیں اور یہ سات لغات عرب کی لغات سے ہیں۔" [فضائل القرآن: ۳۳۹] لہذا اگر کوئی اس کا جویدار ہے تو وہ غلطی پر ہے اس کے پاس اس کی ادنیٰ دلیل بھی نہیں۔

ہمارے ہاں سبعة أحرف کا کل موجود ہے یا بعض؟

قرآن مجید کے آغاز سے انتہاء تک مختلف احکامات نازل ہوتے رہے اور کچھ منسوخ کئے جاتے رہے اسی طرح عرضہ اخیر میں غیر فصیح وجوہ کو منسوخ کیا گیا اور صرف فصیح وجوہ کو باقی رکھا گیا۔ جیسے کچھ قبل حَتَّىٰ کَوْعَتِي اور تَعْلَمُونَ کَوْعَتِي کو تَعْلَمُونَ پڑھتے تھے۔

مزید وضاحت

سبعة أحرف کا کل موجود یا بعض اس بارہ میں علماء دو حصوں میں تقسیم ہیں۔ بعض کا کہنا ہے کہ سبعة احرف کا کل موجود ہے اور بعض کہتے ہیں کہ سبعة احرف کا کل موجود نہیں بلکہ بعض ہے۔

ان دونوں باتوں میں بظاہر تضاد و تناقض کی شکل نظر آرہی ہے لیکن فی الحقیقت ایسا نہیں۔ اس بات کو اگر اسی طرح سمجھ لیا جائے تو تضاد اور اشکال حل ہو جاتا ہے کہ سبعة احرف سے مراد سبعة اوجہ یا سبعة لغات یا سبعة قراءات ہیں تو کوئی شک نہیں کہ یہ سبعة لغات یا اوجہ یا قراءات اب بھی ساتوں کی ساتوں قرآن میں موجود ہیں۔ البتہ ساتوں انواع میں سے ہر نوع کے تحت واقع ہونے والا جمیع اختلاف اس وقت موجود نہیں، وجہ واضح ہے کہ بہت سارا

اختلاف عرضہ اخیرہ میں منسوخ ہو چکا ہے۔ اس لحاظ سے سبعہ احرف کا بعض موجود ہے۔

چنانچہ ایک لحاظ سے سبعة أحرف کل موجود ہے اور ایک لحاظ سے بعض۔

سبعہ احرف میں اصلاً سات طرح کا تغیر فی الکلمات مراد ہے یہ اصل اب بھی ساتوں شکلوں میں موجود ہے۔ البتہ ہر وچ نوع کے تحت آنے والا مکمل اختلاف اب معمول بہا نہیں ہے۔

کیا اجازت نبوی کے بغیر صحابہ قرآن میں لغات استعمال کرتے تھے؟

بعض لوگوں کا خیال یہ ہے کہ جب اہل عرب کو ان کی لغات پر قرآن پڑھنے کی اجازت مل گئی تو ہر وہ شخص جو قرآن پڑھتا اپنی مرضی سے جس طرح چاہتا وہ تلفظ اور ادا اختیار کر لیتا۔

وضاحت

اس بات میں عموم نہیں تھا۔ بلکہ جید صحابہ کرام حتیٰ کہ تمام قبائل کے لوگ تلفظ میں اتنا اختیار رکھتے تھے جتنا نبی ﷺ نے ان کو دیا ہوتا اور نبی ﷺ بھی اتنا اختیار رکھتے تھے جتنا اللہ نے ان کو دیا تھا آگے چل کر ان شاء اللہ اس پڑ بھی بحث کریں گے کہ قراءات میں اختیارات صرف اللہ کی طرف ہوتے تھے آپ ﷺ اپنی مرضی سے کوئی رد و بدل نہ کر سکتے تھے اس بات پر چند عبارتیں اور اقوال پیش کیے جاتے ہیں تاکہ مسئلہ کھل کر واضح ہو سکے۔

① مولانا عبدالرحمن مبارکپوری رحمۃ اللہ علیہ لکھتے ہیں:

اہل عرب کو اجازت اس بات کی دی گئی کہ جو اختلاف قراءت نبی ﷺ سے ثابت ہے وہی پڑھا جائے، اس میں عموم نہیں تھا، یہ تغیر و تبدل ہر کسی کے لئے نہ تھا بلکہ اس کے لئے تھا جس کو نبی ﷺ نے اجازت بخشی تھی، اسی پر اکثر ائمہ سلف و خلف ہیں۔ [تحفة الأحوذی: ۵۵۱/۱]

② علامہ ملا علی قاری رحمۃ اللہ علیہ نے کہا ہے:

سیدنا ابی بن کعب اور سیدنا ابن مسعود رضی اللہ عنہما نے کسی لفظ کا مرادف نبی ﷺ سے سیکھا ہوتا تو اس لفظ کی جگہ استعمال کر لیتے تھے، تو ظاہر بات یہ ہے کہ ان دونوں نے نبی ﷺ سے سنا کہ آپ کسی لفظ کی جگہ اس کا فلاں مرادف استعمال کرتے ہیں۔ یہی وہ متنوع اور معروف اختلافات ہیں جنہیں قراءت کہا جاتا ہے۔ اور یہی بات اہل الشان کے ہاں مشہور ہے۔ [عون المعبود: ۵۵۱/۱]

قراءات کے نزول کی ابتداء مکہ میں ہوئی یا مدینہ میں؟

مناسب ہے کہ اس تفصیل میں جانے سے پہلے چند ایک باتیں شیخ الدكتور محمد سالم محیسن رحمۃ اللہ علیہ کی کتاب 'رحاب فی القرآن الکریم' سے نقل کی جائیں۔

الدكتور محمد سالم محیسن رحمۃ اللہ علیہ لکھتے ہیں کہ قراءات کا نزول مکہ میں شروع ہوا یا مدینہ میں اس کے متعلق اہل علم کے دو اقوال ہیں:

قول اول: قراءات مکہ میں نازل ہوئیں اس کے بارے میں متعدد شواہد اور قرآن موجود ہیں۔

قول ثانی: قراءات مدینہ میں نازل ہوئیں۔ اس موقف کو اختیار کرنے والوں نے خاصات صحابہ کے واقعات کو بنیاد

بنا کر یہ بات کہی ہے۔

تعقیب وترج

میں سمجھتا ہوں پہلا موقف زیادہ واضح ہے کہ قراءات کا نزول مکہ میں ہوا یہ قول راجح ہے اور اسی پر قلب مطمئن ہوتا ہے۔ اور اس پر کوئی اعتراض بھی وارد نہیں ہوتا ہے۔

رہی دوسرے موقف کی بات تو اس پر اعتراض وارد ہوتا ہے۔ اس کی وجہ سے یہ قول مرجوح ہے۔ اعتراض یہ ہے کہ ۸۳ سے زیادہ سورتیں مکہ میں نازل ہوئیں۔ اور اس میں کچھ شک نہیں کہ وہ سبعة أحرف کے مطابق نازل ہوئیں، کیونکہ کسی قوی سند تو کیا ضعیف سے بھی ان سورتوں کے دوبارہ مدینہ میں نازل ہونے کا ثبوت نہیں ملتا۔ پس ان کی سورتوں کا دوبارہ نازل نہ ہونا اس بات کا ثبوت ہے کہ قراءات مکہ میں نازل ہوئیں۔

[رحاب فی القرآن الکریم: ۲۲۲، ۲۲۳]

شیخ محمد سالم رحمہ اللہ کا موقف کا درست معلوم ہوتا ہے کہ قراءات کے نزول کی ابتدا مکہ میں ہو چکی تھی اب ہم اس پر مزید کچھ قرآن و شواہد پیش کرتے ہیں۔

● دلیل اول

جیسا کہ صحیح احادیث میں وارد ہے کہ آپ ﷺ نے آسانی امت کی خاطر اللہ تعالیٰ سے دعا کی اور یہ دعا کوئی ایک موقع یا ایک وقت میں نہیں کی بلکہ متعدد بار کی ہے اور مواقع بھی مختلف معلوم ہو رہے ہیں اس کی دلیل یہ ہے کہ آپ ﷺ سے اس بارہ میں جو روایات ہم تک پہنچی ہیں وہ مختلف الالفاظ ہیں۔ اور روایت کرنے والے صحابہ بھی الگ الگ ہیں۔ اس کے متعلق روایات میں سے صرف ایک روایت پر ہم بحث کریں گے۔

ابن کعب رضی اللہ عنہ کی روایت جو ”مسلم“ میں ہے کہ نبی ﷺ اضاءة بنی غفار کے قریب جبرائیل رضی اللہ عنہ سے ملے تو آپ نے آسانی امت کی سفارش کی..... إلى آخره
إضاءة بنی غفار کس جگہ کو کہتے ہیں؟ پہلے اس کی وضاحت ضروری ہے۔
مؤرخین اور علماء و دہوضوں میں تقسیم ہیں:

ایک گروہ یہ کہتا ہے کہ یہ جگہ مدینہ کے قریب ہے جیسے طبرانی رحمہ اللہ اور ابن حجر رحمہ اللہ وغیرہ اور کئی دیگر علماء کا قول ہے کہ یہ جگہ مکہ کے قریب ہے۔

① محقق تاریخ دمشق ”علی شیری“ نے لکھا ہے کہ اضاءة بنی غفار مکہ سے دس میل کے فاصلہ پر ہے۔

[تاریخ دمشق: ۲۲۲، ۲۲۳]

② اضاءة بنی غفار موضع قرب مکة [خلاصة الوفا باخبار دار المصطفى: ۳۰۳/۱]

”إضاءة بنی غفار مکہ کے قریب ایک جگہ ہے۔“

اب ہم اضاءة بنی غفار کے ارد گرد جگہوں کا جائزہ لیتے ہیں تاکہ واضح ہو کہ اضاءة بنی غفار مکہ کے قریب ہے یا مدینہ کے؟

① إضاءة فوق سرف [معجم البلدان: ۲۲۶/۱]

”اضاءة سرف کے اوپر جگہ کا نام ہے۔“

گویا کہ سرف اور اضاءة قریب قریب ہیں۔ اب سرف کی وضاحت چاہے۔

② حافظ ابن حجر عسقلانی رحمۃ اللہ علیہ لکھتے ہیں:

”سرف، یقرب مکة، مذکورہ فی الحدیث“

”سرف مکہ کے قریب ہے، حدیث میں اس کا ذکر ہے۔“ [تبصرة المنتبه بتحرير المشنبه: ۱۹۵/۱]

③ سرف مکہ کے قریب جگہ کا نام ہے نبی کی میمونہ رضی اللہ عنہا سے شادی یہیں ہوئی تھی اور میمونہ رضی اللہ عنہا نے اسی جگہ وفات

پائی اور وہی دفن ہوئیں اسی جگہ میمونہ رضی اللہ عنہا نے آپ صلی اللہ علیہ وسلم کے ہاتھ پر بیعت کی تھی۔ [الاعلام للزر فانی: ۳۲۷/۷]

④ محقق تاریخ دمشق علی شیری کہتے ہیں:

”التناضب عند موضع لبنی غفار، قرب سرف“

”تناضب بنی غفار اور سرف کے قریب ایک جگہ ہے۔ گویا یہ تیسری جگہ ہے جو سرف اور اضاءة کے قریب ہے۔“

⑤ میمونہ بنت حارثہ رضی اللہ عنہا (زوجة النبی صلی اللہ علیہ وسلم) کے قبروادی سرف اور اضاءة بنی غفار کے مابین یعنی (الثنیہ) جگہ پر ہے۔ (مکہ کے اطراف میں) چوتھی جگہ (الثنیہ) ہے۔ سرف میں ان کی شادی نبی صلی اللہ علیہ وسلم سے ہوئی۔ پس وہ

سرف میں فوت اور دفن ہوئیں۔ [أخبار مكة للفاکھی: ۳۷۷/۷]

⑥ حافظ ابن کثیر نے سیدنا عمر رضی اللہ عنہ کی ہجرت الی المدینة کے بارے میں لکھا ہے۔ آپ رضی اللہ عنہ نے نبی صلی اللہ علیہ وسلم سے پہلے میں آدیوں کے ہمراہ ہجرت کی آپ رضی اللہ عنہ نے ہجرت کرنے والوں کو کہا تھا کہ مقام سرف سے اضاءة بنی غفار کے قریب تائب مقام پر اکٹھے ہو جاؤ مزید تفصیل کے لئے دیکھیں۔ [سیرت ابن کثیر: ۲۲۰/۲]

خلاصہ بحث

اس ساری بحث کا خلاصہ یہ نکلا کہ مذکورہ اقوال میں چار جگہوں کا نام آیا ہے، یہ چار مکہ کے قریب واقع ہیں۔

آپ صلی اللہ علیہ وسلم کا اضاءة بنی غفار پر یا اس کے قریب آنا کئی زندگی میں معلوم ہوتا ہے ورنہ مدنی زندگی میں آپ صلی اللہ علیہ وسلم کا یہاں تشریف لانا بالکل ثابت نہیں ہو رہا۔

⑦ جابر بن عبد اللہ رضی اللہ عنہ سے روایت ہے کہ نبی صلی اللہ علیہ وسلم مکہ سے غروب شمس کے قریب نکلے پس آپ صلی اللہ علیہ وسلم نے سرف میں آ کر نماز پڑھی یہ موضع مکہ سے ۹ میل کے فاصلہ پر ہے۔ [أخبار مكة: ۳۷۷/۷]

⑧ علامہ فاکھی رحمۃ اللہ علیہ کہتے ہیں کہ جب آپ صلی اللہ علیہ وسلم سفر طائف کے لئے تشریف لے گئے تو اس وقت آپ صلی اللہ علیہ وسلم اضاءة بنی غفار کے قریب تشریف لائے تھے۔ اور جبرائیل علیہ السلام نے آپ صلی اللہ علیہ وسلم سے ملاقات کی تھی۔ آپ صلی اللہ علیہ وسلم سے ملاقات کی تھی۔ آپ صلی اللہ علیہ وسلم نے آسانی امت کی خاطر قرآن کے تلفظ میں سہولت کی دعا کی تھی۔ اور نخلہ یمانیہ میں جنات کا مسلمان ہونا مشہور واقعہ ہے۔ [أخبار مكة: ۳۷۷/۷]

نوٹ: آپ صلی اللہ علیہ وسلم کا اضاءة بنی غفار اور قرب وجوار میں تشریف لانا کئی بار ثابت ہے۔

(۱) میمونہ رضی اللہ عنہا کا نبی صلی اللہ علیہ وسلم کے ہاتھ پر بیعت کرنا۔

(۲) نبی صلی اللہ علیہ وسلم کی میمونہ رضی اللہ عنہا سے شادی۔

(ج) جابر بن عبد اللہ رضی اللہ عنہ کے واقعہ میں آپ ﷺ کا غروب شمس کے قریب تشریف لانا۔

(د) سفر طائف کے لئے جاتے وقت وہاں تشریف لانا۔

اگر اضاءۃ بنی غفار یا سرف نامی جگہ مدینہ کے قریب ہو تو غروب شمس سے کچھ وقت پہلے چل کر مدینہ کے قریب پہنچ کر آپ ﷺ کا نماز ادا کر کے عقل سے بعید چیز ہے۔ لہذا یہ کسی زندگی کا واقعہ سمجھا جائے گا۔
خلاصہ بحث یہ کہ نبی ﷺ کا مکہ کے قریب وجوار میں خصوصاً اضاءۃ بنی غفار کے قریب آنا کسی زندگی کے واقعات میں سے ہے۔ انہی سفروں کے دوران آپ ﷺ کی جبرائیل علیہ السلام سے ملاقات ہوئی اور آپ ﷺ نے قراءت قرآن میں آسانی کی درخواست فرمائی۔ لہذا کہہ سکتے ہیں کہ قراءت کے نزول کے ابتدا مکہ سے ہو چکی تھی۔

دلیل ثانی

آپ ﷺ نے دعا جو فرمائی تھی وہ آسانی امت کی دعا کہ نہ آسانی قریش کی۔

جو شخص مدینہ میں نزول قراءت کی ابتدا کا دعویٰ دے اسے چاہیے کہ واضح کرے کہ کبھی زندگی میں اسلام لانے والوں کو کیا آپ ﷺ ایک ہی تلفظ پر مجبور کر کے قرآن پڑھاتے تھے جو لوگ کسی زندگی میں مکہ اور دیگر عرب علاقوں سے حاضر ہوتے تھے۔ یہ سب ایک قراءت اور تلفظ کو اپنا سکتے تھے تو بعد میں ہونے والے مسلمان بھی سیکھ سکتے تھے دوسرے لفظوں میں یہ کہیں گے کہ پھر آسانی امت کی دعا کرنے کا معنی اور مقصد ہی فوت ہو جاتا ہے۔

یہاں وضاحت کرتے چلیں کہ امت میں عجمی اور عربی سب شامل ہیں۔ قراءت قرآن جہاں عرب کا مسئلہ تھا بعینہ عجم کا بھی، کیونکہ قراءت پڑھاتے وقت یہ بات تجربات میں آئی ہے کہ بعض طلبہ کو اختلاف قراءت پر زبان سیدھی کرنے کے لئے کافی محنت و مشقت کرنا پڑتی ہے خصوصاً تسہیل، تقلیل، بعض جگہ نقل حرکت وغیرہ میں مسائل ہیں۔

کئی زندگی میں مکہ باہر سے آنے والے حضرات کے نام جو مسلمان ہوئے مورخین اور سیرت نگاروں لکھے ہیں۔ چنانچہ مولانا صفی الرحمن مبارکپوری لکھتے ہیں:

طفیل بن عمرو دوسی رضی اللہ عنہ، سلمان فارسی رضی اللہ عنہ، اور بلال حبشی رضی اللہ عنہ، حماد ازدی، یمن کے باشندے اسعد بن ضرارہ قبیلہ ازد شنوہ، عیث بن عوف، حارث (بنی نجار) رافع بن مالک (بنی زریق)، عتبہ بن عامر بن حدیرہ (بنی سلمہ) عقبہ بن عامر (بنی حرام بن کعب)، حارث بن عبد اللہ بن راب (بنی عبید بن غنم) اور سوید بن صامت یہ سب کئی زندگی میں مسلمان ہوئے۔ [الرحیق المختوم: ۲۱۴]

کئی زندگی کے اوائل اور آخر میں مسلمان ہونے والے بہت سے لوگ غیر قریشی تھے۔ اگر وہ سب لغت واحد کے مطابق قرآن سیکھ سکتے تھے تو بعد والوں کے لئے دعا کرنے کی ضرورت نہ تھی معاذ اللہ! نبی ﷺ کی دعا کیا بے فائدہ سمجھی جائے گی؟ مزید لکھتے ہیں:

ایک بات کی اور وضاحت کرتے چلیں کہ سب سے احرف کا نزول بتدریج ہوتا رہا ہے۔ شروع شروع میں ایک قراءت پھر دو پھر تین پھر چار اور آخر میں سات قراءت تک اجازت مل گئی۔ تفصیل کے لئے دیکھیے مضمون کے شروع میں حدیث ابی بن کعب رضی اللہ عنہ حدیث نمبر ۲۔

مصعب بن عمیر رضی اللہ عنہ کا واقعہ

آپ رضی اللہ عنہ کو نبی صلی اللہ علیہ وسلم نے بارہ سنہ نبوت میں مدینہ کا معلم بنا کر بھیجا، چونکہ بئیرب سے ۱۲ آدمی اسلام قبول کرنے کے لئے آئے آپ رضی اللہ عنہ نے مصعب بن عمیر رضی اللہ عنہ کو مدینہ میں ان کے ساتھ بھیج دیا۔ آپ رضی اللہ عنہ اسعد بن ضرارہ رضی اللہ عنہ کے گھر ٹھہرے، مدینہ والے آپ کو (المقری) 'پڑھانے والا' کہا کرتے تھے۔ آپ رضی اللہ عنہ نے مصعب رضی اللہ عنہ کو ہدایت کی کہ اہل بئیرب کو قرآن پڑھایا کرنا۔ [تاریخ طبری: ۱۱۶۷۱]

نوٹ: اسلام میں سب سے پہلے (المقری) کا لفظ سیدنا مصعب بن عمیر رضی اللہ عنہ کے لئے بولا گیا۔

وضاحت

قبل مکہ اور مدینہ میں لغت عرب کا کافی اختلاف تھا۔ اگر مصعب رضی اللہ عنہ ان کو قریشی لغت پڑھاتے تو ان پر گراں گذرتا بلکہ ہمارا یہ خیال ہے کہ ان لوگوں کو مصعب رضی اللہ عنہ انہیں کی لغت پر قرآن پڑھاتے تھے۔ کیا ایسے شخص کو نبی صلی اللہ علیہ وسلم استاد بنا کر بھیجیں گے جو سامعین کو اپنی گفتگو ہی نہ سمجھا سکے اور قبول اسلام کے لئے آئے لوگوں پر تلفظ کے معاملہ میں مشقت ڈال دے۔ بلکہ ان لوگوں کو انہی کی لغت پر قرآن پڑھایا جاتا تا کہ زیادہ زیادہ سے لوگوں کا دل قرآن اور اسلام کی طرف مائل ہو سکے اور انہیں دین سیکھنا اور سمجھنا آسان لگے۔

حضرت عثمان رضی اللہ عنہ کا قراءت کو جلانا اور مصاحف عثمانیہ پر ایک بحث

مستشرقین اور منکرین قراءت وحدیث نے اس مسئلے کو ہمیشہ تو زمرہ کے پیش کیا یہ لوگ یا تو اہل تشیع کی روش پر کار بند ہیں یا محض ہٹ دھرمی کی بنیاد پر کتمان حق کر رہے ہیں۔

جس طرح شیعہ نے اصحاب رسول رضی اللہ عنہم کو بدنام کرنے کے لئے ایڑی چوٹی کا زور لگایا یعنی منکرین حدیث وقراءت نے سیدنا عثمان رضی اللہ عنہ کی ذات پر بہت بڑا الزام لگایا کہ انہوں نے قراءت متواترہ اور وحی الہی کو جلا دیا تھا اور بعض نے غلط فہمی کے بنا پر یہ کہہ دیا کہ انہوں نے صرف لغت قریش کو باقی رکھا باقی لغات کو جلا دیا۔ اس میں کوئی شک نہیں کہ فن قراءت نہایت دقیق مسائل کا حامل ہے اسی طرح اس کے متعلقہ جو معلومات واقوال ملتے ہیں انہیں بھی فراخ دلی کے ساتھ واضح کرنا ہوگا نہ کہ حق کو دبانے کے لئے بعض کو چھوڑ دیا جائے۔ لہذا اس بحث میں دو واقوال پر بحث کی جائے گی ایک یہ کہ انہوں نے تمام قراءت کو ختم دیا دوسرا یہ کہ انہوں نے علاوہ لغت قریش کے باقی سب کو جلا دیا تھا۔ (طحاوی ودیگر رضی اللہ عنہم کا بھی یہی موقف ہے)

بحث:

مستشرقین کے اعتراضات پر بھی کئی طرح کے اعتراضات وارد ہوتے ہیں کیونکہ ان کی بات نہایت کمزور اور دلائل غیر واضح ہیں۔

مصاحف عثمانیہ میں اختیار کیا جانے والا رسم الخط بڑا ذات خود اس بات کی گواہی دے رہا ہے کہ سیدنا عثمان رضی اللہ عنہ اس الزام سے بری ہیں۔ اسی طرح جلیل القدر صحابہ کی وہ کمیٹی جنہوں نے قرآن مجید کی کتابت خلافت کے حکم پر مکمل کی وہ بھی اس سے بری ہیں۔ سیدنا عثمان رضی اللہ عنہ نے جو قرآن مجید لکھوائے تھے ان کو اعراب و نقاط اور دیگر علامات وغیرہ

سے بالکل خالی رکھا، کیونکہ ان چیزوں کے استعمال سے کلمات کا تلفظ متعین ہو جاتا تھا یہ قرآن چونکہ مشفق علیہ تھے اس لیے جو اعراب ان پر لگا دیا جاتا وہ صحیح سمجھا جاتا تھا اور باقی اختلافات قراءات کا سراسر انکار ہونا تھا۔ چنانچہ رسم قرآن پر قلم اٹھانے والی ہستیوں نے اس مسئلہ پر اپنی کتابوں میں وضاحت فرمائی ہے۔ صحابہ کرام کے قلم اللہ کے حکم سے اس طرح چلے کہ ایسا رسم الخط تیار ہوا جس سے قراءات کے تمام منقول اختلافات اخذ ہو سکتے تھے لہذا سیدنا عثمان رضی اللہ عنہ محافظ سبغہ قراءات ہوئے۔ اسی طرح زید بن ثابت رضی اللہ عنہ اور دیگر صحابہ بھی قرآن مجید کے محافظ ہیں۔

باقی رہی دوسری بات کہ صرف لغت قریش کو باقی رکھا گیا اس کی بھی کوئی دلیل نہیں، کیونکہ ہماری قراءات و روایات میں امالہ و تسہیل اور دیگر کئی طرح کے اختلافات بلاشبہ لغت قریش نہیں ہیں بلکہ دیگر قبائل مثلاً اہل نجد اسد، تمیم، قیس، وغیرہ کے لغت ہیں۔ یہ اب تک موجود کیوں ہیں؟ دنیا کے تمام ممالک میں ناقلین قراءات اس پر کیوں عمل پیرا ہیں؟ جس ہستی مقدس نے حفاظت کا دعویٰ کیا تھا وہ اپنی کتاب کی حفاظت سے عاجز آگیا؟ معاذ اللہ کچھ لوگوں کو صحیح بخاری کی روایت سے غلط فہمی ہو گئی جس کا پس منظر ”إذا اختلفتم أنتم وزید بن ثابت فاکتوبہ بلغة قریش“ ابن حجر بیان کرتے ہیں:

کہ التباوت کی تا میں اختلاف ہوا کہ اس گولہ سے لکھا جائے یا لمبی تا سے۔ امیر المؤمنین سیدنا عثمان رضی اللہ عنہ کے سامنے جب مسئلہ رکھا گیا تو آپ رضی اللہ عنہ نے فرمایا کہ اس کو قریش کے لغت پر لکھو۔ انہوں نے لغت قریش پر کتابت کا حکم دیا تھا نہ یہ کہ باقی لغات کو ختم کر کے قریش کی لغت کو باقی رکھنے کا گویا کہ انداز تحریر اس طرح کا اختیار کیا گیا کہ ایک ہی طرح کے رسم سے تمام ناقلین اپنے آساتذہ سے ثابت اور منقول اختلافات کو نکال لیں۔ تاکہ امت نقتے میں نہ پڑے اور سبغہ احرف کا محفوظ و مامون رہیں۔

مکرمین کا اعتراض قرآن کے خلاف

قرآن یہ کہتا ہے کہ وحی کو منسوخ کرنا صرف اللہ کے اختیار میں ہے نہ کہ حضرت جبرائیل علیہ السلام حضرت محمد صلی اللہ علیہ وسلم یا حضرت عثمان رضی اللہ عنہ کے اختیار میں۔ چنانچہ ان کا موقف قرآن کے سراسر خلاف ہے۔ ہم قرآن آیات کی روشنی میں نسخ وحی کے مسئلہ پر وضاحت کرنا چاہتے ہیں۔

نسخ وحی صرف اللہ کے اختیار میں

دلیل اول:

فرمان الہی ہے:

﴿مَا تَنسَخْ مِنْ آيَةٍ أَوْ نُنسَخْهَا فَآتَ بِخَيْرٍ مِمَّا أَوْمَلُهَا﴾ [البقرة: ۱۰۶]

”جو بھی آیت ہم منسوخ کرتے ہیں یا اسے بھلا دیتے ہیں تو اس سے بہتر یا اسی کی مثل لے آتے ہیں۔“ اس آیت میں نسخ وحی کی نسبت اللہ نے اپنی طرف کی ہے۔

دلیل ثانی

دوسرے مقام پر فرمایا:

﴿وَإِذَا تَنَتَّلَىٰ عَلَيْهِمْ آيَاتُنَا بَيِّنَاتٍ قَالَ الَّذِينَ عَذَابَ يَوْمٍ عَظِيمٍ﴾ [یونس: ۱۵]

”اور جب ان پر ہی ہماری آیات پڑھی جاتی ہیں کہتے ہیں وہ لوگ جو ہماری ملاقات کی امید نہیں رکھتے کہ (اسے نبی ﷺ) اس قرآن کے علاوہ کوئی دوسرا قرآن لے آؤ یا اس میں رو بدل کر دو۔ فرما دیجئے میرے لائق نہیں کہ میں اسے اپنے پاس سے بدل دوں میں تو وحی کا پیروکار ہوں اگر میں نے نافرمانی کی تو بڑے دن کے عذاب سے ڈرتا ہوں۔“

وضاحت

وحی میں تبدیلی یا کسی کلمے یا آیت کا بدلنا نبی ﷺ کے اختیار میں نہیں ہے۔

دلیل ثالث

تیسرے مقام پر فرمایا:

﴿وَلَوْ تَقَوَّلَ عَلَيْنَا بَعْضَ الْأَقَاوِيلِ . لَأَخَذْنَا مِنْهُ بِالْيَمِينِ . ثُمَّ لَقَطَعْنَا مِنْهُ الْوَتِينَ . فَمَا مِنْكُمْ مِنْ أَحَدٍ عَنْهُ حَاجِزِينَ﴾ [الحاقة: ۲۳-۲۷]

”اگر نبی ﷺ ہماری طرف من گھڑت باتیں کہتے ہیں (یا منسوب کرتے) تو ہم ان کا دایاں ہاتھ پکڑ لیتے، پھر ہم ان کی شہدہ گ بھی کاٹ دیتے اور تم میں سے کوئی ہمیں اس کام سے روکنے والا نہ ہوتا۔“

آیات کا مفہوم آسانی سے واضح ہے اگر عثمان رضی اللہ عنہ نے کثیر تعداد میں متواتر قراءت کو جلا دیا اور کسی صحابی نے کوئی اعتراض نہ کیا۔ بلکہ اس الزام سے نہ صرف حضرت عثمان رضی اللہ عنہ بلکہ تمام صحابہ جو اس وقت موجود تھے سب کی شخصیت بجز و قریب قرار پائے گی۔ (العیاذ باللہ)

دفاع سبحة احرف اور دفاع عثمان رضی اللہ عنہ کے بارے میں امام ابن حزم رضی اللہ عنہ کی شاندار تقریر

امام ابن حزم رضی اللہ عنہ: ۲۸۳ھ تا ۴۵۶ھ) فرماتے ہیں:

”حضرت عثمان رضی اللہ عنہ ایسے وقت میں خلیفہ بنے جب تمام جزیرۃ العرب مسلمانوں، قرآنوں، مسجدوں اور قاریوں سے بھرا ہوا تھا اسی طرح تمام مصر، کوفہ، بصرہ وغیرہ میں اتنے قاریان قرآن تھے کہ ان کا شمار سوائے اللہ رب العزت کے کوئی نہیں کر سکتا۔ یہ کہنا کہ حضرت عثمان رضی اللہ عنہ نے لوگوں کو صرف ایک قراءت پر جمع کیا تو یہ باطل ہے آپ رضی اللہ عنہ اس کام پر قادر نہیں ہو سکتے تھے اور نہ ہی حضرت عثمان رضی اللہ عنہ نے بھی ایسا کرنے کا ارادہ کیا۔ ہاں انہوں نے متفق ہو کر چند قرآن لکھے اور ہر سمت ایک قرآن بھیج دیا کہ اگر وہم کرنے والا وہم کرے یا بدلنے والا بدلنے کی کوشش کرے تو متفق علیہ قرآن کی طرف رجوع کر لیا جائے۔ اور یہ کہنا کہ سیدنا عثمان رضی اللہ عنہ نے چھ حروف متبادل دے کر ایسا کہنے والا جھوٹا ہے۔ اور حضرت عثمان رضی اللہ عنہ ایک ساعت اسلام میں نہ رہتے اور اسلام سے خارج ہو جاتے یہ ساتوں حروف ہمارے ہاں موجود ہیں۔ جیسے تھے ویسے ہی قائم ہیں۔ مشہور و مقبول اور ماثور قراءتوں میں محفوظ و ثابت ہیں۔ والحمد للہ رب العالمین

[الملل والنحل: ۲۱۸، ۲۱۹، مترجم: مطبوعہ المیزان]

ابن حزم رضی اللہ عنہ کا یہ کہنا کہ وہ ساتوں حروف اب بھی موجود ہیں، سے مراد یہ ہے کہ عرضہ اخیرہ میں جو باقی رکھے

گئے وہ اب موجود ہیں سیدنا عثمان رضی اللہ عنہ زید بن ثابت رضی اللہ عنہ سے کہہ سکتے تھے کہ ہمیں آپ کی ثقافت، عدالت، امامت اور جلالت علمی پر پورا اعتماد ہے، لہذا آپ چند قرآن لکھ کر دیں، لیکن انہوں نے نہایت احتیاط سے کام کیا اور کئی ایک صحابہ (۱۲ صحابہ) کو آپ کا معاون مقرر کر دیا۔ لہذا سیدنا عثمان رضی اللہ عنہ کی طرف نسبت کہ سب سے احرف کو ختم کرنا بہتان عظیم ہے۔ بالقرض اگر یہ کام انہوں نے کیا تھا تو آخر کس نے انہیں یہ اجازت دی؟ اللہ نے یا اس کے رسول نے؟ کہ وہ قراءات جو بحکم الہی نازل ہوئیں نبی صلی اللہ علیہ وسلم کی خواہش اور دعا کا نتیجہ تھیں آپ صلی اللہ علیہ وسلم نے صحابہ کو پڑھائیں کہ ان کو جلا دیا جائے۔

عثمان رضی اللہ عنہ کا مصاحف جلا نا

اس میں کوئی شک نہیں کہ متفق علیہ قرآن مجید کہ جن کی تعداد چھ یا سات آٹھ تھی۔ ان کی کتابت مکمل ہونے کے بعد آپ صلی اللہ علیہ وسلم نے باقی تمام قرآنوں کو ایک جگہ جمع کیا اور جلا دیا۔

میرے خیال میں مستشرقین یہیں سے بے مقصد دلیل اخذ کرتے ہیں کہ انہوں نے سب سے احرف کو جلا دیا تھا۔ یاد رہے کہ ان جلائے گئے قرآنوں میں جہاں فتح وجوہ درج تھیں وہیں غیر فصیح منسوخ کلمات اور منسوخ آیات اسی طرح تفسیری کلمات تفسیری جملے بھی تھے۔ ان کو جلا کر حضرت عثمان رضی اللہ عنہ نے بہت اچھا کام کیا تاکہ آئندہ کوئی ان قرآنوں سے تفسیری جملوں کو غیر فصیح اور منسوخ کلمات اور آیات کو قراءات کا حصہ سمجھ کر روایت نہ کرے۔

کیونکہ آرمینیا کے محاذ پر جاری جنگ کے دوران جو قراءات میں اختلاف ہوا تھا اس کا سبب یہ ساری چیزیں تھیں، اسی اختلاف کو سیدنا حذیفہ بن یمان رضی اللہ عنہ لے کر بارگاہ خلافت میں پہنچے۔ اور حضرت عثمان رضی اللہ عنہ سے مسئلہ کا حل نکالنے کی گزارش کی۔

نوٹ: جو آیات منسوخ تھیں، یا غیر فصیح وجوہ عرضہ اخیرہ میں منسوخ ہو چکی تھیں اور کئی صحابہ کو ان کا علم نہ ہو سکا یہ منسوخ اشیاء بلاشبہ عرضہ اخیرہ سے پہلے سب سے احرف کا حصہ تھیں۔

یہاں سے مستشرقین نے حسن اُمت و جامع القرآن سیدنا عثمان رضی اللہ عنہ کی شخصیت کو مشکوک قرار دینے کے لئے رافضی فتنہ کا ساتھ دیا۔ اور کہا کہ انہوں نے سب سے احرف جلا دیئے تھے، لیکن مستشرقین نے جان بوجھ کر اُمت کو گمراہ کرنے کی ناکام کوشش کی اگر وہ کہتے کہ حضرت عثمان رضی اللہ عنہ نے وہ سب سے احرف جلائے جو عرضہ اخیرہ میں منسوخ ہو چکے تو میرا خیال ہے کہ پھر کسی قسم کا اشکال اور تردد باقی نہ رہتا۔

خلاصہ بحث

حضرت عثمان رضی اللہ عنہ نے جو سب سے احرف جلائے وہ عرضہ اخیرہ میں منسوخ ہو چکے تھے۔ البتہ جن قراءات، لغات یا وجوہ کی منشاء الہی نے باقی رکھا وہ اُس زمانے سے لے کر آج تک محفوظ و مامون ہے۔ اور ان پر ہمیشہ خالق کائنات کی حفاظت رہے گی۔ قرآن مجید کا معاملہ تو ایسا ہے کہ اس میں کسی آیت کو اگر بدلنے کی کبھی بھی ناکام کوشش ہوئی تو ایسا کرنے والے کو ہمیشہ ذلت و رسوائی کا سامنا کرنا پڑا۔ متن میں تبدیلی کرنے والے تو کیا اس کے غلط مطالب و معانی نکالنے والے ذلیل و رسوا ہو گئے اگر اُمت کے کثیر تعداد میں قراءات نقل کرنے والے افراد غلط بات پر قائم ہوتے تو کب سے ان کی شکلیں مسخ ہو چکی ہوتیں۔

بعض لوگوں کے بے نیکے اعتراضات اور انکار قراءت پر تعجب ہوتا ہے کہ ان قراءت متواترہ کے علاوہ کئی قراءت کو اکثر مفسرین نے اپنی تفسیروں میں درج کیا ہے۔ جلیل القدر محدثین نے بھی اپنی کتب میں بعض کئی ایک کلمات کو درج کرتے، پڑھتے پڑھاتے اور ان قراءت کو تحریری شکل میں زینت قرطاس بناتے تو کیا اصول ہے کہ ان کی تحریر تو جائز، لیکن ان کے ساتھ تلاوت کرنا اور پڑھنا پڑھانا ناجائز؟

دوسرا یہ کہ جن حضرات نے قراءت کی حفاظت میں عمر گذاری ان قراءت کا استعمال کر کے تفسیری اشکالات حل کرتے رہے کیا ان کے لئے کچھ اجر و ثواب کی امید بھی رکھنی چاہیے؟ ان لوگوں کا کیا بنے گا؟ آج بھی دنیا کے بیشتر ممالک میں مختلف قراءت پر عمل ہو رہا ہے۔ مثلاً ملک مصر میں روایت ورش اور حفص عام ہے اور ان روایتوں میں قرآن بھی موجود ہیں اسی طرح روایت قالون، دوری بصری وغیرہ میں قرآن مجید چھپے ہوئے ہیں (راقم الحروف کی لائبریری میں موجود ہیں۔ الحمد للہ اور سوڈان، ایتھوپیا وغیرہ میں امام دوری بصری کی روایت عام پڑھی پڑھائی جاتی ہے۔ تیونس میں روایت قالون عام ہے۔ جیسے ہمارے ہاں بعض لوگ سوائے روایت حفص کے باقی روایات سے ناواقف ہیں اسی طرح وہاں پر بھی علامتہ الناس ہمارے ہاں عام ہونے والی روایت حفص سے ناواقف ہیں وہ اپنی نمازوں میں بھی پڑھتے ہیں کون فوی دے سکتا ہے کہ یہ تمام لوگ ثواب سے خالی ہیں؟ اور ان کی نمازیں بھی ضائع ہو رہی ہیں کسی شخص نے اگر کوئی علم پڑھا نہیں یا اس کے رموز و اسراء سے بالکل ناواقف ہے تو اس کے نہ ماننے سے علم کی حقانیت اور وجود کو کوئی خطرہ نہیں ہوتا۔ (اللہ سمجھے کی توفیق عطا فرمائے)

مصاحف عثمانیہ کے ساتھ اساتذہ کا بھیجا جانا

علامہ خلف الحسینی رحمۃ اللہ علیہ نے لکھا ہے:

حضرت عثمان رضی اللہ عنہ نے قرآن شہروں میں بھیجا، لیکن اس سے کام ختم نہیں ہوا

اس مصحف کو اس زمانے کے رسم الخط کے مطابق بغیر نقطوں اور اعراب کے لکھا گیا ان نسخوں کا اس حالت پر پڑھنا صرف پڑھے لکھے لوگوں کے بس میں تھا اور عوام کو پڑھانے کے لئے ذہین استادوں کی ضرورت تھی۔ اسی لیے حضرت عثمان رضی اللہ عنہ نے ان میں سے ہر نسخے کے ساتھ ایک تبحر اور موثق حافظ اور جید قاری کو بھی بھیجا تاکہ وہاں کے لوگوں کو قراءت کی تعلیم، مطالب کے فہم اور اس کے احکامات پر عمل کرنے کی تعلیم دے سکے۔ روایت ہے کہ حضرت عثمان رضی اللہ عنہ نے زید بن ثابت رضی اللہ عنہ کو حکم دیا کہ مدینہ کے لوگوں کو قرآن کی تعلیم دیں عبداللہ بن سائب رضی اللہ عنہ کو قرآن کے ساتھ مکہ میں، مغیرہ بن شہاب مخزومی رضی اللہ عنہ کو شام میں، ابو عبد الرحمن سلمی رضی اللہ عنہ تابعی کو مصحف کے ساتھ کوفہ میں اور عامر بن عبدالقیس رضی اللہ عنہ کو قرآن کے ساتھ بصرہ میں بھیجا ان لوگوں نے قرآن مجید جس طرح رسول اللہ صلی اللہ علیہ وسلم کی زبان مبارک سے سنایا ان کے اصحاب سے حاصل کیا ویسا ہی اس خطے کے لوگوں کو سکھایا اور بعد میں تابعین نے ان سے حاصل کیا اسی لیے قراءت قرآن کو عام طور پر ان سے نسبت دی جاتی ہے۔ بعض نے کہا کہ آپ نے ایک مصحف بحرین اور یمن میں بھیجا لیکن ان مصاحف کے ساتھ کن اساتذہ کو بھیجا اس کا تذکرہ نہیں مل رہا۔

[دلیل الحبران: ۴۳، وتاریخ المصحف: ۶۰]

سبوح احرف میں حکمتیں اور فوائد

① امت محمدیہ کے لئے تلفظ میں سہولت و مخفف

سبوح احرف پر قرآن مجید کا نزول حکمتوں اور فوائد سے بھرا ہوا ہے چند ایک کی وضاحت یہاں پر کی جا رہی ہے۔ ان میں پہلی بات یہ ہے کہ امت کی آسانی۔ یہ نبی کی حد درجہ خواہش تھی جس کے لیے آپ ﷺ نے متعدد بار کئی مواقع پر دعا فرمائی۔ چونکہ اہل عرب کے ہاں باہمی بول چال تلفظ واداء اور لہجات میں کافی فرق تھا اور ان میں حد درجہ کی لسانی تعصب بھی موجود تھا اگر انہیں ایک ہی لہجے کا مکلف بنا دیا جاتا تو ان کے لئے انتہائی مشقت والا کام ہوتا وحی الہی نے شفقت فرماتے ہوئے ان کو اپنی لغات پر تلاوت کی اجازت دی۔

امام ابن الانباری رحمۃ اللہ علیہ نے کہا ہے کہ اگر اہل عرب ایک لغت پر قرآن مجید پڑھتے تو ان پر یہ مشکل امر تھا اور اس طرح ان کو ایک حرف پر مجبور کرنا فتور کا سبب بنتا۔ [عون المعبود: ۱/۵۵۰]

یہاں یہ وضاحت کرنا ضروری ہے کہ اجازت ملنے کا ہرگز یہ مطلب نہیں کہ اہل عرب جس طرح چاہیں قرآن کا تلفظ اور اپنی مرضی سے اختیار کریں۔ بلکہ اجازت اس حد تک تھی جتنی وحی نے دی یہ اجازت سماع نبوی پر موقوف تھی اگر اجازت عامہ سمجھیں تو بخاری، مسلم کی یہ روایت:

خذوا القرآن من أربعة [صحیح بخاری] اقرأ القرآن من أربعة [صحیح مسلم]

”یعنی چار صحابہ (ابن مسعود، سالم مولیٰ ابی حذیفہ، معاذ بن جبل اور ابی بن کعب رضی اللہ عنہم سے قرآن پڑھوان کا کوئی مفہوم نہیں بنتا۔“

ایک بات مزید یہ کہ اگر نبی ﷺ ساری زندگی اہل عرب کو قرآن کا تلفظ سکھانے میں صرف کر دیتے تو اسلام کے باقی احکام و مسائل ان کو کس وقت سکھاتے؟ چونکہ قرآن کی تلاوت عبادت کا درجہ رکھتی ہے اس لیے لوگوں کو سہولت دی گئی تاکہ ہر کوئی تلاوت قرآن کی محاسن سے لطف اندوز ہو سکے۔

② تالیف قلوب

قراءات کے نزول سے آسانی دے کر زیادہ زیادہ سے لوگوں کی دلجوئی اور ان کے دلوں کو قرآن اور اسلام کی طرف مائل کرنا مقصد تھا کہیں تعصب کی بنا پر کتاب اللہ سے بے رغبت نہ ہو جائیں۔

③ اعجاز قرآن

نزول قراءات سے قرآن کے اعجاز کو چار چاند لگ جاتے ہیں کہ باوجود کلمات میں تغیر ہونے کے مفہوم میں کوئی فرق نہیں آتا، بلکہ ایک قراءت دوسری کے مفہوم کی تمیین اور خوب وضاحت کرتی ہے اس طرح ایک کتاب کئی معجزات کی حامل کہلاتی ہے ایک قراءات ایک معجزہ دوسری دوسرا معجزہ۔

کلمات قرآنیہ کی دو قسمیں ہیں:

مشفق علیہ اور مختلف فیہ۔ پوری دنیا میں تمام ناقلین کے ہاں اختلافی کلمات میں ایک ہی طرح کا اختلاف ہے۔ یعنی اگر دو قراءتیں ہیں تو سب کے ہاں دو اگر کسی کلمہ میں تین یا چار ہیں تو تمام ناقلین کے ہاں اتنی ہی ہوں گی۔ یہ نہیں ہوتا کہ ایک ملک میں اختلاف کچھ اور دوسرے میں کچھ یہ بھی اعجاز قرآن ہے، جیسے ملک اور ملک میں پوری دنیا کے قراء کے ہاں دو قراءتیں ہیں، تیسری نہیں۔

۴۔ مثل قرآن لانے کا چیلنج

جیسا کہ یہ بحث پیچھے گزر چکی ہے کہ اللہ تعالیٰ نے پہلے سات حرفوں کی اجازت دی پھر چیلنج کیا سیدہ احرف کا نزول نہ ہوتا تو قریش کے علاوہ سب لوگ یہ اعتراض کر سکتے تھے کہ قرآن کونسا ہماری لغت پر نازل ہوا؟ پھر یہ چیلنج قریش کے لئے ہے ہمارے لیے نہیں۔ عالم الغیب نے اس اعتراض کے ہونے سے پہلے ہی قرآن میں آسانی کر دی اور دیگر لغات پر بھی قرآن نازل کر دیا۔ اے اہل عرب اب یہ آپ کی لغات پر نازل ہو چکا ہے لہذا اب اس کے مثل بنانے لاؤ۔

۵۔ معنوی خوبیاں

قرآات کے نزول سے قرآنی آیات کے مفہوم میں بہت سی معنوی خوبیاں پیدا ہو گئیں۔ ایک معنی دوسرے کی موافقت و وضاحت کر رہا ہوتا ہے۔

۶۔ حل الاشکالات

قرآات کے نزول سے بہت سارے مسائل میں پیدا ہونے والے اشکالات حل ہوئے کتنے ہی احکام و مسائل میں اختلاف ختم ہو گیا اور امت فتنے سے محفوظ ہو گئی۔ جیسا کہ لاہب اور لیبھ کی بحث پیچھے گزر چکی ہے۔

۷۔ دو اختلافی حکموں کا جمع ہونا

یعنی دونوں مرادفات سے دو مختلف مسئلے ثابت ہو رہے ہیں۔ جیسے يَطَّهَّرَنَّ (سورة البقرة) میں ایک قرآات بالتشديد ہے اور دوسری بالتخفيف (يَطَّهَّرَنَّ)۔ تخفيف والی قرآات انقطاع کے بعد جماع کے جواز پر دلالت کرتی ہے اور تشديد والی غسل یعنی اچھی طرح پاک صاف ہونے کے بعد۔

۸۔ ایک دوسرے کے بدل دوسری مسائل کا بیان

ایک کی جگہ دوسری قرآات استعمال کرنے سے دو علیحدہ علیحدہ شرعی مسئلے واضح ہوتے ہیں لیکن وہ ایک دوسرے کے قائم مقام ہیں۔ جیسے أُرْجُلُكُمْ إِلَى الْكَعْبَيْنِ اور أُرْجُلُكُمْ إِلَى الْكَعْبَيْنِ

۹۔ کثرت ثواب

بعض دفعہ ایک قرآات میں کلمہ کے حروف کی تعداد کم ہوتی ہے اور دوسری قرآات میں تعداد زیادہ ہو جاتی ہے اس سے پڑھنے والوں کے ثواب میں مزید اضافہ ہو جاتا ہے ”علیہم“ پڑھنے سے ۵۰ نیکیاں ملتی اور صلہ کے ساتھ ”علیہموا“ پڑھنے سے ساٹھ نیکیاں ملتی ہیں۔ اور لفظ ”ارجہ“ سے چالیس نیکیاں اور دوسری قرآات (یعنی ”أُرْجُه“ سے ۶۰ نیکیاں ملیں گی۔

۱۰۔ نوبت قرآن

بچھلی کتابوں کو یہ مقام و مرتبہ اور فضیلت حاصل نہ ہوا۔ قرآات کے نزول سے قرآن مجید کی نوبت تمام کتب پر اور زیادہ مسلم ہو گئی۔

۱۱۔ حفاظت قرآن

قرآات کے تنوع سے کلام الہی کی حفاظت مضبوط طریقے پر ہوئی، کیونکہ تمام اختلافی کلمات کی تعداد اور ان میں

وراد ہونے والی مختلف انواع پر مشتمل اختلاف تمام امت کے ہاں یکساں ہے لہذا اگر کوئی شخص یا باطل گروہ کوئی انوکھا کلمہ قرآن میں داخل کرنے کی کوشش کرے گا تو ماہرین سبعتہ احرف (ان شاء اللہ) اللہ تعالیٰ کے دیئے ہوئے علم کی برکت سے مسلمانوں کو اس فتنے سے بھی بچالیں گے اور قرآن کی حفاظت کا ثبوت بھی پیش کر دیں گے۔

نوٹ: امام ابن حزم رحمۃ اللہ علیہ نے ایک باطل گروہ کو بہت عمدہ جواب دیا ہے۔

باطل گروہ

آپ مسلمان کہتے ہیں کہ تورات و انجیل میں کافی اختلاف پایا جاتا ہے یہ اختلاف تو آپ کے قرآن میں بھی موجود ہے۔ (جسے قراءات کہا جاتا ہے)

امام ابن حزم رحمۃ اللہ علیہ: جس کو آپ اختلاف کہتے ہیں ہم سب مسلمانوں کا اس پر بھی اتفاق ہے۔ [الملل والنحل] مطلب یہ کہ اسے صرف اختلاف کا نام دیا گیا ہے حقیقی لحاظ سے وہ بھی اتفاق ہے، کیونکہ یہ کلام الہی ہے اگر یہ غیر اللہ سے ہوتا تو پھر اس پر اعتراض کی گنجائش بالکل موجود رہتی۔

فرمان الہی: ﴿وَلَوْ كَان مِنْ عِنْدِ غَيْرِ اللَّهِ لَوَجَدُوا فِيهِ اخْتِلَافًا كَثِيرًا﴾ [النساء: ۸۲]
”اگر یہ قرآن غیر اللہ کی طرف سے ہوتا تو وہ لوگ اس میں اختلاف کثیر پاتے۔“

۱۲ کمال فصاحت و بلاغت کا نمونہ

قرآن مجید فصاحت و بلاغت کا شاہکار ہے اہل عرب کے کئی افراد اسی چیز کو دیکھ کر مسلمان ہو گئے اسی طرح سبعتہ احرف کے نزول سے عرب کے بڑے بڑے شعراء، ادباء اور زبان دان لوگوں کے منہ بند ہو گئے اور ان کا غرور ٹوٹ گیا کلام اللہ کے معجزے نے انہیں بے بس کر دیا۔

۱۳ بالکلین قراءت کا مرتبہ

ماہرین سبعتہ احرف کے متعلق اگر یہ کہا جائے کہ انہوں نے سب سے زیادہ محنت کی ہوتی ہے تو اس میں مبالغہ نہ ہوگا اس کی وضاحت خود قرآن مجید میں موجود ہے۔ فرمان الہی: ﴿إِنَّا سَنُلْقِي عَلَيْكَ قَوْلًا ثَقِيلًا﴾ [المزمل: ۵]
”اے نبی صلی اللہ علیہ وسلم! جلد ہم تجھ پر بھاری کلام ڈالیں گے۔“

قرآن کو سمجھنا آسان اور منمن پر زبان درست کرنا کافی محنت سے آتا ہے اس کا اندازہ آپ کسی ناظرہ کی کلاس میں بھی لگا سکتے ہیں کہ ایک استاد کسی طالب علم کو سومرتبہ سے بھی زیادہ سبق کہلواتا ہے تب جا کر اس کی زبان درست ہوتی ہے۔ اسی طرح دن رات مشق کرنے والے اپنی زبان کو صاف رکھنے والے اور وحی کو دن رات یاد کرنے والے پڑھنے پڑھانے والوں کو بھی اللہ بھی ضائع نہ کرے گا انہیں دنیا آخرت میں ضرور عزت سے نوازے گا۔ شرط یہ کہ اخلاص و تقویٰ پر قائم رہیں تو قاریاں قرآن قراءت کو فن سمجھ کر نہیں پڑھتے بلکہ وحی سمجھ کر اور ہر قراءت کو قرآن سمجھ کر اجر و ثواب کی امید رکھتے ہوئے تلاوت کرتے ہیں۔ والحمد لله على ذلك

عربی لغت کی فضیلت

ویسے تو عربی زبان کی فضیلت روایات و آثار کی روشنی میں مسلم ہے مگر قرآن کا عربی میں نازل ہونا بالخصوص مختلف لغات اور مرادفات کے ساتھ اتنا اس کی فضیلت میں نمایاں کردار ادا کر رہا ہے۔ یہ شرف دنیا کی کسی زبان کو نہیں ملا۔

۱۵ امت مصطفیٰ کی فضیلت

جس طرح دیگر خصوصیات کی بنا پر نبی کی امت افضل و اشرف ہے اسی طرح قرآن مجید ان کے حصہ میں آیا ہے شرف مزید بڑھ گیا۔ ان کو ایسی کتاب ملی جو تلفظ میں مختلف کلمات کی حامل ہے اور ان میں تضاد و تناقض کی بالکل گنجائش نہیں ہے ہر مسلمان اس وجہ سے صاحب شرف ہے اس شرف سے دوسری تمام امتیں محروم ہیں۔

صحابہ کرام میں حفاظ و ماہرین سبحة احرف

یوں تو صحابہ کرام رضی اللہ عنہم نے کثرت حفاظ قراء موجود تھے مگر جن کو زیادہ شہرت ہوئی ان میں چند حضرات کے اسماء گرامی یہ ہیں:

* عبد اللہ بن مسعود * زید بن ثابت * ابی بن کعب * ابو ہریرہ * عبد اللہ بن عباس
 * ابو موسیٰ اشعری * انس بن مالک * ابو بکر صدیق * عمر * عثمان
 * علی بن ابی طالب * مصاور * عیارہ * عمرو بن العاص * ابو الدرداء
 * معاذ بن جبل * ابو زید * سالم بن عبید الانجعی * طلحہ
 * سعد بن وقاص * عبد اللہ بن السائب * عائشہ * حفصہ * ام سلمہ رضی اللہ عنہا

تابعین میں مشہور قراء کرام

مدنی قراء:

* مسلم بن جنب * ابو جعفر یزید بن قعقاع * سعید بن مسیب * عروہ بن زبیر سالم
 * عمر بن عبد العزیز * امام زہری زید بن اسلم * عطاء بن یسار

مکی قراء:

* عطاء بن ابی رباح * ابن کثیر مکی * طاوس * مجاہد * ابن ابی ملیکہ * عکرمہ

بصری قراء:

* ابو العالیہ * حسن بصری * نصر بن عاصم اللیثی * ذکی بن یحییٰ عدوانی

شامی قراء:

* مغیرہ بن شہاب * خلیفہ بن سعد * امام ابن عامر شامی وغیرہ

کوئی قراء:

* عاتقہ الاسود * مسروق * ابو عبد الرحمن سلمی
 * شععی * الامعش * ابن جبیر * امام عاصم * ابراہیم نخعی رضی اللہ عنہم

قراء سبحة کی وجہ شہرت اور ان کی قراءات کا منتخب کیا جانا

ان قراء کی قراءات کو سب سے پہلے امام ابن مجاہد رضی اللہ عنہ نے اپنی کتاب کتاب السبحة میں جمع کیا ان حضرات کی ساری زندگی خدمت قرآن میں گزری کوئی ستر سال اور کوئی چالیس ایک ہی مسند پر فائز رہا اور ان کے شاگردوں کی

تعداد ہزاروں میں نہیں بلکہ لاکھوں ہے۔ یہ لوگ اہل تقویٰ، پاکباز، سچ بولنے والے، متقن، قوی الحافظ ہر لحاظ سے بااعتماد تھے اسی لیے جو قبول عام ان کی مرویات کو حاصل ہوا دوسروں کو نہیں۔ کچھ لوگوں نے انہی قراء کی مرویات کو (انزال القرآن علی سبعة احرف) کا مصداق سمجھا جس کی تردید ہم اپنے مضمون کے شروع میں کر چکے ہیں۔

ابن مجاہد رحمۃ اللہ علیہ نے سات مصاحف کی تعداد کے ساتھ توافق قائم کرنے کے لئے صرف سات مشہور قراء کی قراءت جمع کر دیا اور ابن مجاہد رحمۃ اللہ علیہ بھی سبعة احرف سے سات قاری مراد نہیں لیتے تھے بلکہ کلمات میں تلفظ کا تغیر مراد لیتے تھے۔ ان کے اقران اور ناقلین قراءت نے خیال کیا کہ ان جیسی بزرگ ہستیاں تا قیامت پیدا نہ ہوں گی۔ لہذا اس بات کو سامنے رکھتے ہوئے صحیح قراءت کا ذخیرہ ان کے نام لگ گیا اور آج تک انہی کی طرف منسوب ہے۔ اللہ رب العزت کو بھی یہی منظور تھا کہ ان کی مرویات کو دوام بخشا جائے گا۔ اور اسی طرح قراءت ثلاثہ کو بھی سمجھنا چاہیے ان کی اسناد بھی ہر لحاظ سے صحیح ہیں اور انہیں بھی مقبول عام کا مرتبہ حاصل ہے۔ اب ان بزرگ ہستیوں کے متعلق ان کے اقران نے جو تعریفی کلمات کہے ہیں وہ بیان کیے جاتے ہیں مزید طوالت سے بچنے کے لئے قراء عشرہ کے مکمل حالات درج نہیں کیے جو کوئی ان کے حالات جاننے کا خواہش مند ہو تو وہ صرف ان تین کتابوں کی طرف ہی رجوع کر لے تو ان شاء اللہ اس کو قراء عشرہ کے حالات پر تفصیلی باتیں مل جائیں گی۔ کتابوں کے نام

[سیر اعلام النبلاء، معرفة القراء الکبار، طبقات القراء]

اکابر محدثین ائمہ حدیث ائمہ رجال کا قراء سبعہ سے شرف تلمذ حاصل کرنا اور ان کی نظر میں قراء سبعہ کی عظمت و منزلت کی ایک جھلک۔

امام نافع مدنی رحمۃ اللہ علیہ: آپ نے ستر تابعین سے قرآن پڑھا۔

مالک بن انس رحمۃ اللہ علیہ: ان کے تلمیذ عبد اللہ بن وہب فرماتے ہیں قراءۃ نافع سنۃ (نافع کی قراءت مسنون

ہے۔)

لیث بن سعد رحمۃ اللہ علیہ: امام اہل مصر کا قول ہے:

”حجبت ثلاث عشرة ومائة وإمام الناس فى القراءة یومئذ نافع بن أبی نعیم وأدرکت أهل

المدینة وهم یقولون قراءة نافع سنۃ“

”میں نے ۱۱۳ھ میں حج کیا اور اس وقت قراءت میں لوگوں کے امام حضرت نافع بن ابی نعیم رحمۃ اللہ علیہ تھے اور میں نے اہل

مدینہ کو یہ کہتے ہوئے سنا کہ قراءۃ نافع سنت ہے۔“

ابن ابی اوس رحمۃ اللہ علیہ: کہتے ہیں مجھ سے امام مالک نے فرمایا:

”قرأت علی نافع“ میں نے نافع سے قرآن پڑھا۔

امام عبد اللہ بن کثیر رحمۃ اللہ علیہ: موصوف نے امام مجاہد رحمۃ اللہ علیہ وغیرہ تابعین سے قرآن پڑھا بقول بعض عبد اللہ بن

سائب مخزومی رحمۃ اللہ علیہ صحابی سے بھی پڑھا ہے جلالت قدر کے باوصف ائمہ اہل بصرہ کی ایک جماعت نے موصوف سے

قرآن پڑھا ہے مثلاً ابو عمرو بن العلاء، عیسیٰ بن عمر، خلیل بن احمد، حماد بن ابی سلمہ، ابن زید رحمۃ اللہ علیہ صحیحین میں آپ کی

حدیث کی تخریج کی گئی ہے، امام شافعی رحمۃ اللہ علیہ نے ابن کثیر رحمۃ اللہ علیہ کی قراءت نقل کی ہے اور اس کی تعریف فرمائی ہے۔

چنانچہ امام شافعی رحمۃ اللہ علیہ نے ابن کثیر رحمۃ اللہ علیہ شاگرد اسماعیل بن قسطنطین رحمۃ اللہ علیہ قاری اہل مکہ سے قرآن پڑھا اور فرمایا:

”قراء تنا قراءۃ عبد اللہ ابن کثیر وعلیہا وجدت اهل مكة من أراد التمام فليقرأ لا ين كثیر“
”ہماری قراءت قراءۃ عبد اللہ بن کثیر رضی اللہ عنہ ہے اہل مکہ کو میں نے اس قراءت پر کاربند پایا جو شخص قراءۃ کاملہ کا خواہاں ہے وہ قراءۃ ابن کثیر پڑھے۔“

امام ابن عمرو بن العلاء بصری رضی اللہ عنہ: آپ نے اہل حجاز و عراق کے اجلہ تابعین کی ایک جماعت سے قرآن پڑھا مثلاً مجاہد، سکرمتہ، سعید بن جبیر، یحییٰ بن یحییٰ، ابو العالیہ رضی اللہ عنہ۔ حضرت سفیان بن عیینہ رضی اللہ عنہ کہتے ہیں میں نے خواب میں حضور اقدس صلی اللہ علیہ وسلم کی زیارت کی اور پوچھا یا رسول اللہ صلی اللہ علیہ وسلم! مجھ پر قراءتیں مختلف ہو گئیں ہیں آپ مجھے کس قاری کی قراءت کے پڑھنے کا حکم فرماتے ہیں؟ فرمایا قراءۃ ابی عمرو بن العلاء البصری پڑھا کرو۔ امام احمد بن حنبل رضی اللہ عنہ نے فرمایا:

”أبی عمرو وأحب القراءات الیٰ ہی قراءۃ قریش وقراءۃ الفصحاء“
”قراءۃ ابی عمرو مجھے سب قراءتوں سے زیادہ پسند ہے کہ یہ قراءۃ قریش اور قراءۃ فصحاء ہے۔“

امام عبد اللہ بن عامر دمشقی رضی اللہ عنہ: آپ قراءۃ سبعہ میں سے سب سے زیادہ قدیم العمر اور عالی السند ہیں صحابہ کی ایک جماعت سے قرآن پڑھا ہے حتیٰ کہ بقول بعض حضرت عثمان بن عفان رضی اللہ عنہ سے بھی پڑھنے کی سعادت حاصل ہوئی ہے حضرت عثمان رضی اللہ عنہ کے علاوہ صحابہ میں سے معاویہ رضی اللہ عنہ، فضالہ بن عبید رضی اللہ عنہ، واخلمہ بن اسقع رضی اللہ عنہ، ابوالدرداء رضی اللہ عنہ سے پڑھا ہے۔ ابوالدرداء رضی اللہ عنہ کی وفات کے بعد آپ ہی ان کے قائم و مقام اور جانشین بنے اہل شام نے آپ کو بلا تفاق امام القراءت تسلیم کیا، صحیح مسلم میں آپ کی حدیث تخریج موجود ہے آپ کے بالواسطہ شاگردوں میں حضرت ہشام بن عمار رضی اللہ عنہ بھی ہیں جو حضرت امام ابو عبد اللہ البخاری رضی اللہ عنہ کے مشائخ میں سے ہیں۔

امام عاصم بن ابی النجود رضی اللہ عنہ: آپ نے ابو عبد الرحمن سلمی رضی اللہ عنہ اور زربن حبیش رضی اللہ عنہ سے قرآن پڑھا ہے جو حضرت عثمان بن عفان، علی بن ابی طالب، عبد اللہ بن مسعود، ابی بن کعب، زید بن ثابت رضی اللہ عنہ کے تلامذہ میں سے ہیں حضرت ابو عبد الرحمن سلمی رضی اللہ عنہ کے انتقال کے بعد عاصم رضی اللہ عنہ ہی ان کے قائم مقام امام القراءت قرار پائے۔ حضرت سلمی رضی اللہ عنہ سے عاصم رضی اللہ عنہ نے ۱۰۰ھ سے قبل قرآن و حدیث دونوں کو حاصل کیا۔ آپ کے معاصرین اجلہ ائمہ حدیث وغیرہم کے یہاں آپ کی قراءات جلیلہ خطیرہ مختارہ تھی۔ چنانچہ حضرت صالح بن احمد بن حنبل رضی اللہ عنہ کہتے ہیں میں نے اپنے والد گرامی احمد بن حنبل رضی اللہ عنہ سے پوچھا آپ کو کون سی قراءت زیادہ محبوب ہے؟ فرمایا قراءۃ نافع! میں نے کہا اگر کسی کو یہ قراءات میسر نہ ہوں تو پھر کون سی؟ فرمایا قراءۃ عاصم! احمد بن حنبل رضی اللہ عنہ ہی کا قول ہے، اهل الكوفة یختارون قراءتہ وأنا اختارها، اہل کوفہ قراءۃ عاصم کو پسند کرتے ہیں میں بھی اس کو پسند کرتا ہوں۔

امام حمزہ بن حبیب زیات کوفی رضی اللہ عنہ: آپ رجال صحیح مسلم میں سے ہیں ائمہ اہل کوفہ کی ایک جماعت سفیان ثوری، شریک بن عبد اللہ، شمیم بن حرب، علی بن صالح، جریر بن عبد الحمید اور کعب رضی اللہ عنہ وغیرہم نے آپ سے قرآن پڑھا ہے اور آپ کے زہد و ورع کی بہت تعریف فرمائی ہے حضرت جریر بن عبد الحمید رضی اللہ عنہ کہتے ہیں:
ایک مرتبہ سخت گرمی کے دن میں امام حمزہ رضی اللہ عنہ کا میرے پاس سے گذر رہا میں نے پینے کے لئے پانی پیش کیا تو انکار فرمایا کیوں کہ میں آپ سے قرآن پڑھا کرتا تھا۔

امام علی بن حمزہ کسائی کوفی رضی اللہ عنہ: آپ نحات کوفہ کے امام ہیں، قراء اور غیر قراء سبھی حضرات نے آپ سے کسب

فیض کیا ہے۔ امام حمزہ رضی اللہ عنہ کے بعد قراءت کی سرداری آپ ہی پر منتہی ہوتی تھی، ہارون الرشید رضی اللہ عنہ کے یہاں آپ کو بڑی قدر و منزلت حاصل تھی، مستفیدین کا اتنا ازدہام ہوتا کہ آپ کی قراءت سن کر یہی وہ حضرت سے اختلافات قراءت اخذ کرتے اور اپنے مصاحف میں نطقے لگاتے جاتے تھے۔

امام شافعی رضی اللہ عنہ فرماتے ہیں: ”من أراد يتبحر في النحو فهو عيال على الكسائي“

”جو شخص علم نحو پر عبور حاصل کرنا چاہتا ہے وہ کسائی کا دست نگر ہے۔“

اسماعیل بن جعفر مدنی رضی اللہ عنہ (جو امام نافع کے کبار تلامذہ میں سے ہیں) فرماتے ہیں:

”ما رأيت اقرأ كتاب الله من الكسائي“

”میں نے کتاب اللہ کا کسائی سے بڑھ کر کوئی قاری نہیں دیکھا۔“

وفات کے بعد کسی نے امام کسائی رضی اللہ عنہ کو خواب میں دیکھا تو پوچھا: ما فعل الله بك (اللہ تعالیٰ نے آپ سے کیا معاملہ فرمایا)؟ فرمایا غفر لی ورحمنی ربی بالقرآن (قرآن کریم کے سبب اللہ تعالیٰ نے مجھے بخش دیا اور مجھ پر رحمت فرمائی) اس نے پوچھا اللہ تعالیٰ نے آپ کو کیا صلہ دیا؟ فرمایا: جنت! اس نے پوچھا امام حمزہ زیات رضی اللہ عنہ اور امام سفیان ثوری رضی اللہ عنہ کا کیا معاملہ ہوا؟ فرمایا وہ ہم سے اوپر کے درجے میں ہیں، ہم انہیں چمکدار ستارے کی مانند دیکھتے ہیں۔ ایک روایت میں ہے کہ امام کسائی رضی اللہ عنہ نے فرمایا کہ اللہ تعالیٰ کے سامنے میری پیشی ہوئی، فرمایا کہ کیا تم علی بن حمزہ کسائی ہو؟ میں نے عرض کیا جی ہاں! فرمایا قرآن پڑھو، میں نے سورۃ الصافات کے شروع سے ”ثاقب“ تک پڑھا، فرمایا: کسائی! میں قیامت کے روز تمہارے ذریعہ امتوں پر فخر کروں گا۔

[ملخصاً من مقدمة ابراز المعانی لابی شامة المقدسی]

اب کیا خیال ہے کہ محدثین وائمہ رجال واکابر حدیث کا تعلق قراء سبجہ کے ساتوں اسکولوں سے ہوا یا نہ ہوا؟ ان حضرت نے ان اسکولوں سے کسی اسکول میں قرآن پڑھایا نہیں؟



found.